
Shri Gita Gangeyam or Subrahmanya Ashtapadi

ಶ್ರೀಗೀತಗಾಂಗೇಯಂ ಅಥವಾ ಸುಬ್ರಹ್ಮಣ್ಯಾಷ್ಟಪದೀ

Document Information



Text title : Gita Gangeyam or Subrahmanya Ashtapadi

File name : gItagAngeyam.itx

Category : subrahmanya, aShTaka, gItam, kRitI

Location : doc_subrahmanya

Author : Vishwanatha Sastry, (kAnADukAttAn) Kanaadukattan, Tamil Nadu

Transliterated by : Rajani Arjun Shankar rajani_arjun at yahoo.com

Proofread by : Rajani Arjun Shankar rajani_arjun at yahoo.com

Description/comments : See Notes for mUlam with additional details

Acknowledge-Permission: Murugan Thiruvurul Sangam, Pranatharthihara Naamasankeerthana
Mandali, P. Venkataraman, Bangalore

Latest update : June 22, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 9, 2023

sanskritdocuments.org

ಶ್ರೀಗೀತಗಾಂಗೇಯಂ ಅಥವಾ ಸುಬ್ರಹ್ಮಣ್ಯಾಷ್ಟಪದೀ



ಅಷ್ಟಪದೀ - 1

ಶ್ಲೋಕಾಃ -

ಕಸ್ತ್ವಂ ಬ್ರೂಹಿ ದಯಸ್ವ ಮೇಽತಿಪಲಿತಃ ಕಸ್ತೇ ಪಿತಾ ಕಾಮಜಿತ್
ಸಂಪ್ರಾಪ್ತೋಽಸಿ ಕುತೋಽಚಲಾತ್ ಕಿಮು ಫಲಂ ಮುಖ್ಯಂ ಪ್ರಿಯಾಲೋಕನಂ .
ತನ್ಮೇಽದ್ಯೈಹಿ ಸಹಾಯತಾಂ ದುಹಿತುರಿತ್ಯುಕ್ತ್ವಾ ಪುಲಿಂದೇ ಗತೇ
ವಲ್ಲೀ-ಷಣ್ಮುಖಯೋರ್ಭವಂತು ಭವತಾಂ ಭದ್ರಪ್ರದಾಃ ಕೇಲಯಃ .. ಶ್ಲೋ. 1..
(ಶಾರ್ದೂಲ-ವಿಕ್ರೀಡಿತಂ - 19)

ಶ್ರೀಮನ್-ಮಯೂರ-ಭೂಧರ-ಶಿಖರಾಭರಣಸ್ಯ ಭಗವತಃ ಕೃಪಯಾ !
ಶ್ರೀ-ಸುಬ್ರಹ್ಮಣ್ಯಸ್ಯ ಪ್ರಚೋದಿತೋಽಯಂ ಜನಃ ಪ್ರಯತತೇಽತ್ರ ಹಿ .. ಶ್ಲೋ. 2..
(ಆರ್ಯಾ - 12/18)

ಸೌಪರ್ವಣೀಮಿಹ ಗಿರಂ ಸಫಲಾಂ ವಿಧಾತುಂ
ವಾಂಭನ್ ವಿಚಿತ್ರ-ಸರಸಾಂ ಕವಿತಾಂ ಚ ಲಬ್ಧುಂ .
ಶ್ರೀ-ವಿಶ್ವನಾಥ-ಕವಿರಾತನುತೇಽದ್ಯ ಹೃದ್ಯಂ
ಶ್ರೀಮತ್-ಕುಮಾರ-ಚರಿತಾಮೃತ-ವರ್ಷಿ ಕಾವ್ಯಂ .. ಶ್ಲೋ. 3.. (ವಸಂತತಿಲಕ - 14)

ಜಹತು ಕಾಲ-ಭಯಂ ರಸಿಕಾ ಜನಾಃ
ದಧತು ಕಾವ್ಯಮಿದಂ ಹೃದಿ ವಾಚಿ ಚ .
ದದತು ಶಂಭು-ಸುತೇ ನಿಜ-ಚೇತಸಃ
ಚರಿತುಮಂತರ-ಮಾಶ್ರಿತ-ವತ್ಸಲೇ .. ಶ್ಲೋ. 4.. (ದ್ರುತ-ವಿಲಂಬಿತ - 12)
ಲಕ್ಷ್ಮೀಂ ಪಕ್ಷ್ಮಲಯತ್ಯುದಾರ-ಲಲಿತಾಂ ವ್ಯಾಕೋಚಯತ್ಯನ್ವಹಂ
ವಾಚಂ ಮಾಕ್ಷಿಕ-ಚಾತುರೀ-ಪರಜುಷಂ ಪುಷ್ಪಾತಿ ಪುಣ್ಯಂ ಯಶಃ .
ಆಧತ್ತೇ ಭಜತಾ-ಮರೋಗ-ತನುತಾ-ಮನ್ಯಾದೃಶಂ ವೈಭವಂ
ದತ್ತೇ ದಾರುಣ-ಮೋಹ-ವಾರಣ-ಚಣಂ ಬೋಧಂ ನೃಣಾಂ ಷಣ್ಮುಖಃ .. ಶ್ಲೋ. 5..
(ಶಾರ್ದೂಲ-ವಿಕ್ರೀಡಿತಂ - 19)

ಅಷ್ಟಪದೀ -1 (ಮಾಲವ ರಾಗೇ, ಆದಿ ತಾಲೇ ಗೀಯತೇ)
ಅಮರ-ನದೀ-ಸಲಿಲೇ, (ಪ್ರಭೋ ಕುಮಾರ) ರವಿ-ಕೋಟಿ-ಸಮಾನಂ .
ಪನಿತ-ಮಹಾಮುನಿ-ಕೃತ-ಬಹುಮಾನಂ . ಷಣ್ಮುಖ ಧೃತ-ತೈಜಸ-ರೂಪ ..

ಜಯ ಶಿವಿಶೈಲ-ಪತೇ .. 1..

ಹಿಮ-ಗಿರಿ-ತಟ-ನಿಕಟೇ, (ಪ್ರಭೋ ಕುಮಾರ) ಶರ-ಕಾನನ-ನಿಷ್ಠೇ .
ತದನು ವಿರಾಜಿತ-ಜಲಜ-ವರಿಷ್ಠೇ . ಷಣ್ಮುಖ ಶ್ರಿತ-ದೈವತ-ಜಾಲ ..

ಜಯ ಶಿವಿಶೈಲ-ಪತೇ .. 2..

ವಿಬುಧ-ಜನ-ಸಮುದಯೇ, (ಪ್ರಭೋ ಕುಮಾರ) ಪರಿವಾರಕ-ಭಾವಂ .
ಗತವತಿ ಯೋಜಿತ-ಶಾವಕ-ಭಾವಂ . ಷಣ್ಮುಖ ರುಚಿ-ಭರ ರಮಣೀಯ ..

ಜಯ ಶಿವಿಶೈಲ-ಪತೇ .. 3..

ಹರಿ-ವಚಸೋಪಗತೇ, (ಪ್ರಭೋ ಕುಮಾರ) ಬಹುಲಾ-ಸಮುದಾಯೇ .
ತ್ವಿಮಮನುಜಾಗೃಹಿ ಹಿತ-ಸ್ನುತ-ಪೇಯೇ . ಷಣ್ಮುಖ ಶಿಶು-ಷಟ್ಕುಲ-ದೀಪ್ತ ..

ಜಯ ಶಿವಿಶೈಲ-ಪತೇ .. 4..

ವೃಷಭ-ಗತೇ ಗಿರಿಶೇ, (ಪ್ರಭೋ ಕುಮಾರ) ಸ್ವ-ವಿಲೋಕನ-ಕಾಮೇ .
ಸಮುಪಗತೇ ಮುದಮಾಪಿತ-ಸೋಮೇ . ಷಣ್ಮುಖ ಗಿರಿಜಾ-ಕಲಿತೈಕ್ಯ ..

ಜಯ ಶಿವಿಶೈಲ-ಪತೇ .. 5..

ಪಯಸಿ ವದನ-ಗಲಿತೇ, (ಪ್ರಭೋ ಕುಮಾರ) ಜನನೀ-ಸುವಿತೀರ್ಣೇ .
ಮುನಿ-ತನಯಾನ್ವಿತ-ಸರಸಿ ಸುಪೂರ್ಣೇ . ಷಣ್ಮುಖ ಶ್ರಿತ-ಶೈಲ-ಸುತಾಂಕ ..

ಜಯ ಶಿವಿಶೈಲ-ಪತೇ .. 6..

ತ್ವಯಿ ಚಲತಿ ಸಪಿತೃಕೇ, (ಪ್ರಭೋ ಕುಮಾರ) ರಜತಾಚಲ-ಶೃಂಗೇ .
ವಿವಿಧ-ವಿಲಾಸ-ಕ್ರತು-ವಸಿತ-ತುಂಗೇ . ಷಣ್ಮುಖ ಸುರ-ಭಯ-ಹರ-ಲೀಲ ..

ಜಯ ಶಿವಿಶೈಲ-ಪತೇ .. 7..

ಸಸುಹೃದಖಿಲ-ಭುವನೇ, (ಪ್ರಭೋ ಕುಮಾರ) ಕೃತವಾನಸಿ ಲೀಲಾಂ .
ಇತರ-ಸುದುರ್ಲಭ-ವಿಭವ-ವಿಶಾಲಾಂ . ಷಣ್ಮುಖ ಬಹು-ವಿಕ್ರಮ-ಶೀಲ ..

ಜಯ ಶಿವಿಶೈಲ-ಪತೇ .. 8..

ಸ್ವೀಕುರು ಲಲಿತ-ಪದಂ, (ಪ್ರಭೋ ಕುಮಾರ) ಸ್ವವಮತಿ-ರಸ-ಭರಿತಂ .
ವಿಶ್ವನಾಥ-ಕವಿನಾ ಕೃತಮೇತಂ . ಷಣ್ಮುಖ ನವ-ವೀರ-ಸಮೇತ ..

ಜಯ ಶಿವಿಶೈಲ-ಪತೇ .. 9..

ಅಷ್ಟಪದೀ - 2

ಶ್ಲೋಕೌ -

ಗಂಗಾಂ ತುಂಗಯತೇ, ಮುದಾ ಶರವಣಂ ಶರ್ಮ-ಪ್ರದಂ ತನ್ವತೇ
ದೇವಾನ್ ಮೋದಯತೇ, ಪಯೋದ-ಬಹುಲಾ-ಮಾತ್ಮ್ಯಃ ನಿಜಾಃ ಕುರ್ವತೇ .
ಶಾಪಾನ್ಮೋಚಯತೇ ಪರಾಶರ-ಸುತಾ-ನಾತನ್ವತೇ ಸಮೃತಂ

ಪಿತ್ರಾ, ಸರ್ವ-ಜಗತ್ತಲೇ ಕಲಯತೇ ಲೀಲಾಂ ನಮಸ್ತೇ ವಿಭೋ .. ಶ್ಲೋ. 6..

(ಶಾರ್ದೂಲ-ವಿಕ್ರೀಡಿತಂ - 19)

ಮುಕ್ತಾನುದ್ಧರತೇ, ಶುಚಂ ಶಮಯತೇ, ಸೌಲಭ್ಯ-ಮಾಬಿಭೃತೇ
ವಿದ್ಯಾಂ ವೇದಯತೇ ಗುಣಾನ್ ಘಟಯತೇ ಶಕ್ತಿ-ಕ್ಷಯೇ ಬಿಭೃತೇ .
ಪಾಪಂ ಲೋಪಯತೇ, ಕಲಿಂ ಲಘಯತೇ, ನೀರೋಗತಾಂ ತನ್ವತೇ

ವೀರಾನ್ ಪಾಲಯತೇ, ದಯಾಂ ಕಲಯತೇ, ವಲ್ಲಿಶ ತುಭ್ಯಂ ನಮಃ .. ಶ್ಲೋ. 7..

(ಶಾರ್ದೂಲ-ವಿಕ್ರೀಡಿತಂ - 19)

ಅಷ್ಟಪದೀ -2 (ಭೈರವೀ ರಾಗೇ, ತ್ರಿಪುಟ ತಾಲೇ ಗೀಯತೇ)

ರಜತ-ಶಿಲೋಚ್ಚಯ-ಭೂಷಣ . ಭವ-ಭೀಷಣ .

ವಿದಲಿತ-ಕನಕ-ಮಹೀಧ್ರ .. ಜಯ ಜಯ ದೇವ ಗುಹ .. 1..

ಮುನಿ-ಮಖ-ಜನುರಜ-ಶಾಸನ . ಭಯ-ನಾಶನ .

ಶ್ರಿತ-ಸುರ-ಬಲ-ಪತಿ-ಭಾವ .. ಜಯ ಜಯ ದೇವ ಗುಹ .. 2..

ನಿಗಡಿ-ಮತ್ತ-ವಿರಿಂಚನ . ಬುಧ-ರಂಜನ .

ಪ್ರಣವ-ಪದಾರ್ಥ ಪುರಾಣ .. ಜಯ ಜಯ ದೇವ ಗುಹ .. 3..

ನಿಜ-ವಪುಷಾ ಪಿತೃ-ಮೋಹನ . ಶಿಖಿ-ವಾಹನ .

ನವಮಣಿ-ಮಯ-ಗಲ-ಹಾರ .. ಜಯ ಜಯ ದೇವ ಗುಹ .. 4..

ಕ್ರೌಂಚ-ಮಹೀಧರ-ಭೇದನ . ಶುಭ-ಸಾಧನ .

ವಿನಿಕತ-ತಾರಕ-ದೈತ್ಯ .. ಜಯ ಜಯ ದೇವ ಗುಹ .. 5..

ಸಿಂಹ-ಮುಖಾಸುರ-ಖಂಡನ . ಕಲಿ-ದಂಡನ .

ರಣ-ಹತ-ಸುರ-ರಿಪು-ಶೂರ .. ಜಯ ಜಯ ದೇವ ಗುಹ .. 6..

ಸುರಪತಿ-ತನುಜಾ-ವಲ್ಲಭ . ರಿಪು-ದುರ್ಲಭ .

ಕೃತ-ಪರಶಿಖರಿ-ವಿಲಾಸ .. ಜಯ ಜಯ ದೇವ ಗುಹ .. 7..

ಶುಭಮಿಹ ಮೇ ಪ್ರತಿಪಾದಯ . ಸಕೃಪೋದಯ .

ತವ ಪದಕಮಲ-ನತಾಯ .. ಜಯ ಜಯ ದೇವ ಗುಹ .. 8..

ವಿಶ್ವನಾಥ-ಕವಿ-ಭಾಷಿತಂ . ಗುಣ-ಭೂಷಿತಂ .

ಶೃಣು ವರ-ಮಂಗಲ-ಗೀತಂ .. ಜಯ ಜಯ ದೇವ ಗುಹ .. 9..

ಶ್ಲೋಕಃ -

ಮಾರುತ್ವತೀ-ಮದನ-ಮಾಧ್ಯದಪಾಂಗ-ಸಂಘೈಃ

ಕಾತರ್ಯ-ವಿಸ್ಮಯ-ಸುಹೃತ್ತ್ವ-ಮೃದು-ಪ್ರಸಂಗೈಃ .

ಇಂದೀವರ-ಸ್ರಗಭಿ-ಮಂಡಿತವದ್ ವಿಭಾಂತೀ

ಶ್ರೇಯಸ್ತನೋತು ಶರ-ಸಂಭವ-ಗಂಡ-ಪಾಲೀ .. ಶ್ಲೋ. 8.. (ವಸಂತತಿಲಕ - 14)

ಅಷ್ಟಪದೀ - 3

ಶ್ಲೋಕೌ -

ವನೇ ವಲ್ಲಿಂ ಭಿಲ್ಲಿಂ ವಿಕಚ-ನವಮಲ್ಲಿ-ಮೃದು-ತನುಂ
ಮುಹುರ್ನತ್ವಾ ಸ್ಮತ್ವಾ ಗುಹ-ಗುಣ-ಮರುದ್ಧ್ವಾ ದೃತಿ-ಲವಂ .
ಸ್ಮರಾಧೀನಾಂ ದೀನಾಂ ಜ್ವರ-ಮಸಹಮಾನಾಂ ವಿರಹಜಂ
ಸಖೀ ವಾಣೀ-ಮೇಣೀ-ಶಿಶು-ದೃಶ-ಮಭಾಣೀತ್ ಸುಧಿಷಣಾ .. ಶ್ಲೋ. 9.. (ಶಿಖರಿಣೀ
- 17)

ತವ ಶ್ರಾಂತ್ಯಾಃ ಶಾಂತ್ಯೈ ಪ್ರಿಯಸಖಿ ನಿಶಾ-ಜಾಗರ-ಪರಿ-
ಶ್ರಮಾತ್ ಪದ್ಮೋಶೀರಾದ್ಯುಪಹರಣ-ಜಾತಾದಪಿ ಮುಹುಃ .
ಪ್ರಬುದ್ಧಾ ನಿद्रಾಯಾಃ ಸ್ವಯಮುಪನತಾಯಾ ಅಹಮಹೋ
ಬ್ರುವೇ ಸ್ವಪ್ನೋದಂತಂ ಶ್ರುಣು ಸಮವಧೇಹಿ ತ್ಯಜ ಶುಚಂ .. ಶ್ಲೋ. 10.. (ಶಿಖರಿಣೀ -
17)

ಅಷ್ಟಪದೀ -3 (ವಸಂತಾ ರಾಗೇ, ಆದಿ ತಾಲೇ ಗೀಯತೇ)
ಸ್ಮಂದ-ಮಹೀಭೃತಿ ರಾಜತ-ಭೂಧರ-ಶೃಂಗ-ಗತೇ ಭೃಶ-ತುಂಗೇ .
ನವಮಣಿ-ಮಂಡಲ-ಮಂಡಿತ-ಸೌಧ-ತಲಾಂತಿಕ-ಕೇಸರ-ರಂಗೇ .. 1..
ಪಲ್ಲವೀ
ಸಖಿ ಶೃಣು ವಲರಿಪು-ದುಹಿತ್ಯ-ಸದೇಶೇ .
ಹೃಷ್ಯತಿ ಹರ-ತನುಭೂಃ ಸುರಭಾವಿಹ ಲಸದುಪ-ಕಾನನ-ದೇಶೇ ..
ಮಧುರ-ಮರಂದ-ಮದಾಕುಲ-ಮಂಜುಲ-ಗೀತ-ಮಿಲಿಂದ-ಕದಂಬೇ .
ವಿಕಚ-ಕುಸುಮ-ಭರ-ನಾಮಿತ-ಭಾಸುರ-ಕೇಸರ-ತರು-ನಿಕುರುಂಬೇ .. 2..
ಪಥಿಕ-ಮನೋ-ಭೃಶ-ಕಂಪನ-ಪಂಡಿತ-ಚಂಪಕ-ಸಂಪದುದಾರೇ .
ಸುಲಲಿತ-ವಕುಲ-ಕುಲೋಲ್ಲಾಸನ-ವತಿ ಧೂಲಿ-ವಿಧೂನಿತ-ತೀರೇ .. 3..
ದಿನಮಣಿ-ಕರ-ಪರಿರಂಭ-ವಿಕಸ್ವರ-ಸಾರಸಿನೀ-ರಮಣೀಯೇ .
ರುಚಿರ-ಮೃಣಾಲ-ಲತಾಸನ-ಸುಹಿತ-ಮರಾಲ-ನಿನದ-ಕಮನೀಯೇ .. 4..
ಮನಸಿಜ-ನರಪತಿ-ಸಹಕೃತಿ-ಪಟುತಮ-ಪುಷ್ಟಿತ-ಮಂತ್ರ-ರಸಾಲೇ .
ಸುಮ-ಸಮಯ-ಶ್ರೀ-ತಿಲಕ-ಮತಿಪ್ರಥ-ತಿಲಕ-ಮಹೀರುಹ-ಜಾಲೇ .. 5..
ಪುಷ್ಟಿತ-ಮಾಧವಿಕಾ-ಪರಿರಂಭಣ-ವಿಕಸಿತ-ಚಾರು-ಲವಂಗೇ .
ಮದನ-ಕೃಪಾಣ-ಭ್ರಮಕರ-ಕಿಂಶುಕ-ಧುತ-ಪಥಿಕಾಬ್ಜ-ದೃಗಂಗೇ .. 6..
ಕುಪಿತ-ವಧೂಜನ-ಮಾನ-ನಿವಾರಣ-ಹರ್ಷಿತ-ಯುವಜನ-ಗಮ್ಯೇ .
ಸೌರಭ-ಪಲ್ಲವ-ಚರ್ವಣ-ಪುಷ್ಯತ್-ಕೋಕಿಲ-ಕೂಜನ-ರಮ್ಯೇ .. 7..
ಕುರಬಕ-ರೇಣು-ಸಮಾವೃತ-ದಶ-ದಿಶಿ ವಿದಲಿತ-ನೀಲ-ತಮಾಲೇ .

ಯುವಜನ-ರತಿಜ-ಶ್ರಮಜಲ-ವಾರಕ-ಮಲಯಜ-ಮಾರುತ-ಬಾಲೇ .. 8..

ವಿಶ್ವನಾಥ-ಕವಿನಾ ರಚಿತಮಿದಂ ಷಣ್ಮುಖ-ಭಕ್ತಿ-ನಿದಾನಂ .

ಸುರಭಿ-ಸಮಯ-ವನ-ವರ್ಣನ-ನಿರತಂ ಜಯತು ಚಿರಂ ಭುವಿ ಗಾನಂ .. 9..

ಶ್ಲೋಕೌ -

ಮದಕಲ-ಕಲಕಂಠೀ-ಕಂಧರಾನರ್ಗಲೋದ್ಯತ್-

ಕಲಕಲ-ರವ-ಪೂರೈಃ ಪೋಷಯನ್ ಪಂಚಬಾಣಂ .

ಘಟ-ಭವ-ಗಿರಿ-ಜಾತೋ ವಾತ-ಪೋತೋಽಭಿಯಾತ-

ಸ್ತಪತಿ ವಿರಹಿ-ಚೇತೋ ಮಾರ-ಸೇನಾಧಿ-ನೇತಾ .. ಶ್ಲೋ. 11.. (ಮಾಲಿನೀ - 15)

ಉತ್ಪಲ್ಲನ್-ನವ-ಮಲ್ಲಿಕಾ-ಪರಿಮಲೋದ್ಗಾರ-ಪ್ರಿಯಂಭಾವುಕ-

ಶ್ರೀಖಂಡಾಚಲ-ವಾತ-ಧೂತ-ವಿಕಸಚ್ಚಾಂಪೇಯ-ಭೂಮೀ-ರುಹಾಃ .

ಭೃಂಗಾಲಿಂಗಿತ-ಭೃಂಗ-ಝಂಕೃತಿ-ಮಹಾ-ಹುಂಕಾರ-ಸಂತರ್ಜಿತೈಃ

ನೀಯಂತೇ ಕಥಮಪ್ಯಮೀ ವಿರಹಿಭಿರ್ವಾಸಂತಿಕಾಃ ವಾಸರಾಃ .. ಶ್ಲೋ. 12..

(ಶಾರ್ದೂಲ-ವಿಕ್ರೀಡಿತಂ - 19)

ಅಷ್ಟಪದೀ - 4

ಶ್ಲೋಕಃ -

ಸ್ವಸೇವನಾಯಾತ-ಸುಪರ್ವ-ಯೌವತ-

ಪ್ರಸಾಧನಾಭ್ಯರ್ಹಿತ-ರಾಮಣೀಯಕಂ .

ಕುಮಾರ-ಮಾರಾಮ-ಗತಂ ಸ್ಮರಂತ್ಯಸೌ

ಸಖೀ ಬಭಾಷೇ ಪುನರೇವ ವಲ್ಲಿಕಾಂ .. ಶ್ಲೋ. 13.. (ವಂಶ-ಸ್ಥವಿಲಂ - 12)

ಅಷ್ಟಪದೀ - 4 (ರಾಮಕ್ರಿಯಾ ರಾಗೇ, ಆದಿ ತಾಲೇ ಗೀಯತೇ)

ಕುಂಡಲ-ಮಂಡಿತ-ಗಂಡ-ತಲಾಂಚಿತ-ಷಣ್ಮುಖ-ಪಂಕಜ-ಶಾಲೀ .

ಸಾಂಧ್ಯ-ಪಯೋದ-ತಟಿದ್-ಭ್ರಮದಾಯಿ-ಕ್ರೋಡಕ-ನವಮಣಿ-ಮಾಲೀ .. 1..

ಪಲ್ಲವೀ

ಗುಹ ಇಹ ಖೇಲತಿ ಕೇಲಿ-ಪರೇ . ವಿಬುಧ-ವಿಲಾಸ-ವಧೂ-ನಿಕರೇ ..

ಗಾಯತಿ ಕಾಚನ ಸುಂದರ-ವೀಣಾ-ಗುಣ-ರಣನೋದ್ಯತ-ಹಸ್ತಾ .

ತೋಯಜ-ವದನಾ ಕೋಕಿಲ-ಕೂಜಿತ-ಹುಂಕೃತಿ-ಕರಣೇ ಶಸ್ತಾ .. 2..

ನೃತ್ಯತಿ ಕಾಚನ ಚಲಮಣಿ-ಹಾರಂ ಲಲಿತ-ವಿಹಾರ-ಮುದಾರಂ .

ನಿತ್ಯಮುದಂ ಪರಿತೋಷಯಿತುಂ ಗುಹ-ಮಕೃತಕ-ವಾಣೀ-ಸಾರಂ .. 3..

ಕಾಚನ ಪರಿಮಲ-ಪೂರಿತ-ದಶ-ದಿಶ-ಮೃಗ-ಮದ-ಮಂಗಜ-ಲೋಲಾ .

ಸ್ವರ್ಶ-ಸುಖಾನುಬುಭೂಷುರಕಾರ್ಷೀ-ದಧಿ-ನಿಟಿಲಂ ಸುರಬಾಲಾ .. 4..

ಕಾಚನ ಮಲಯಜ-ಪಂಕ-ವಿಲೇಪನ-ಕೈತವತೋ ಗುಹ-ಗಾತ್ರಂ .

ಹೃಷಿತ-ತನೂರುಹ-ಮಾಸ್ಪೃಶತಿ ಸ್ವಯ-ಮಂಗಜ-ಪೌರುಷ-ಪಾತ್ರಂ .. 5..
 ಬಾಹು-ಯುಗೇನ ಮೃದಂಗ-ವರಂ ಪರಿರಭ್ಯ ಮುದಾಽಽಶಯಮೇಕಾ .
 ವಾದನ-ನರ್ತಿತ-ವಾಹ-ಮಯೂರಂ ವ್ಯಂಜಯತಿ ಸ್ವಮಭೀಕಾ .. 6..
 ಕೇಚನ ಯುವತಿ-ಜನಾ ವಿಲಸನ್-ಮಣಿ-ನೂಪುರ-ನಾದ-ಮಖೇದಂ .
 ವಿದಧತಿ ಮಂಡಲ-ಲಾಸ್ಯ-ವಿಲಾಸಂ ಸ-ವಲಯ-ಕರತಲ-ವಾದಂ .. 7..
 ಕಾಚನ ಹೃಷ್ಯತಿ ಕಾಚನ ಖಿದ್ಯತಿ ಕಾಚನ ಲಿಖತಿ ಪೃಥಿವ್ಯಾಂ .
 ಕಾಚನ ಲಜ್ಜಿತ-ವದನಾ ತಿಷ್ಠತಿ ಹಸತಿ ಚ ಕಾಚಿದಟವ್ಯಾಂ .. 8..
 ವಿಶ್ವನಾಥ-ಕವಿ-ಭಾಷಿತ-ಮಿದಮಪಿ ಕಲಯತು ಕುಶಲಮಶೇಷಂ .
 ಕಲಿತ-ಲಲಿತ-ಪುರಶಾಸನ-ಸೂನೋಃ ಸ್ವೈರ-ವಿಲಾಸ-ವಿಶೇಷಂ .. 9..

ಶ್ಲೋಕಾಃ -

ಸರ್ವಾನಂದನ ಇಂದು-ಸುಂದರ-ಮುಖಃ ಕಾಂತಾ-ಮುಪಾಂತ-ಸ್ಥಿತಾಂ
 ಪಶ್ಯನ್ ಸಸ್ಮಿತ-ಮಪ್ಪರಃ-ಕುಲಮಪಿ ಸ್ವಚ್ಛಂದ-ಲೀಲಾಕುಲಂ .
 ಆನಂದಾಂಬುಧಿ-ಮಗ್ನ-ಚೇತನಮಯಂ ಕುರ್ವನ್ನಪಾಂಗೇಕ್ಷಣೈಃ
 ಭದ್ರಂ ಕಂದಲಯತ್ವಮಂದ-ಮನಿಶಂ ಚಂದ್ರಾರ್ಧ-ಭೃನ್-ನಂದನಃ .. ಶ್ಲೋ. 14..
 (ಶಾರ್ದೂಲ-ವಿಕ್ರೀಡಿತಂ - 19)

ಕಂಕೇಲೀ-ಪ್ರಸವಾಭಿ-ಭೂಷಿತ-ವಪುಃ ಕಂಜೇಕ್ಷಣಾಲಿಂಗಿತಃ
 ಕಂಠೇಕಾಲ-ಸುತಃ ಕನತ್-ಕುರಬಕಾಂಭೋಜ-ಸ್ಯಗುದ್ಧಾಸಿತಃ .
 ಕಾಶ್ಮೀರ-ದ್ರವ-ಸಿಕ್ತ-ಚಂದನ-ರಸಾಲಿಪ್ತೋ ವಿದಧ್ಯಾಚ್ಛುಭಂ
 ಕಂದರ್ಪಾಯುತ-ಕೋಟಿ-ಕಾಂತಿ-ರನಿಶಂ ಶೃಂಗಾರ-ಸಮ್ರಾಡಸೌ .. ಶ್ಲೋ. 15..
 (ಶಾರ್ದೂಲ-ವಿಕ್ರೀಡಿತಂ - 19)

ಕಲ್ಯಾಣಾಚಲ-ಕಾರ್ಮುಕಾಚಲ-ಶಿಲಾ-ಬಾಭಾಸ್ಯಮಾನಃ ಸ್ಮರತ್-
 ಸಂತಾಪಾಪಹ-ಚಿತ್ರ-ಬಂಧನ-ಲಸತ್-ಸ್ಕಂದಾಚಲಾರಾಮಕಃ .
 ಪಾಯಾ-ದಸ್ಪಲಿತಾತ್ಮಶಕ್ತಿ-ರನಿಶಂ ಶಕ್ತಿಂ ಕರಾಬ್ಜೇ ವಹನ್
 ಸ್ನಿಗ್ಧಾಖಂಡಲ-ನಂದನಾ-ಸಹಚರಃ ಸಾಮೋದ-ಸೋಮೋದಯಃ .. ಶ್ಲೋ. 16..
 (ಶಾರ್ದೂಲ-ವಿಕ್ರೀಡಿತಂ - 19)

ಇತಿ ಶ್ರೀ-ವಿಶ್ವನಾಥ-ಕೃತೌ ಗೀತ-ಗಾಂಗೇಯ-ಕಾವ್ಯೇ ಸಾಮೋದ-ಸೋಮೋದಯೋ
 ನಾಮ ಪ್ರಥಮಃಸರ್ಗಃ .

ಅಷ್ಟಪದೀ - 5

ಶ್ಲೋಕಾಃ -

ಶ್ರುತ್ವಾ ಸ್ವೀಯ-ಸಖೀ-ವಚೋ ವನಚರೀ ಕೃಚ್ಛೇಣ ಶಯ್ಯಾ-ತಲಾತ್

ಉತ್ಥಾಯಾತನು-ತಾಪ-ವೇಪಿತ-ತನುಃ ನಿಶ್ವಾಸ-ಪರ್ಯಾಕುಲಾ .
 ವಿಶ್ವಸ್ಯಾತ್ಮ-ಸಖೀಂ ಸಗದ್ಗದಮಿದಂ ಬಾಷ್ಪಾಯಮಾಣಾಽಬ್ರವೀತ್
 ವಿಶ್ವಾಧೀಶ-ಗಜಾಸ್ಯ-ಸೋದರ-ಮಹಾ-ಲಾವಣ್ಯ-ಕೃಷ್ಣಾಂತರಾ .. ಶ್ಲೋ. 17..
 (ಶಾರ್ದೂಲ-ವಿಕ್ರೀಡಿತಂ - 19)
 ಅಷ್ಟಪದೀ 5 (ತೋಡೀ ರಾಗೇ, ಆದಿ ತಾಲೇ ಗೀಯತೇ)
 ಕುಂಜರ-ವದನ-ಸಹೋದರ-ಮಾಶ್ರಿತ-ಜನ-ಪರಿಪಾಲನ-ಧೀರಂ .
 ಮಧುಪೈಃ ಸಂಭೃತ-ಮಂಜು-ಮಧೂದ್ಭವ-ಪುಷ್ಪ-ವಿಚಿತ್ರಿತ-ಹಾರಂ .. 1..
 ಪಲ್ಲವೀ
 ಶೈಲೇ ಗುಹಮಿಹ ಕಲಿತ-ವಿಹಾರಂ . ಸಖಿ ಕಲಯೇ ಹೃದಿ ಗಿರಿಶ-ಕುಮಾರಂ ..
 ಮೇಚಕ-ರಾಜಿತ-ಮೇಚಕಿ-ತಲ್ಲಜ-ವಾಹನ-ಮಾತ್ತ-ಶರಾಸಂ .
 ಹಸಿತ-ಪಚೇಲಿಮ-ಬಿಂಬ-ಫಲಾಧರ-ಸಂಕ್ರಮಣಾಂಚಿತ-ಹಾಸಂ .. 2..
 ಕಿಂಕಿಣಿ-ಸಂಗಿ-ಶುಕೋದರ-ಸೋದರ-ಮಣಿ-ಘಟಿತಾಂಗಿಕ-ಭಾಜಂ .
 ಕೀರ-ಮುಖಾಕೃತಿ-ನಖ-ಮುಖ-ಶೀಲಿತ-ವಲರಿಪುಜೋದ್ಯ-ದುರೋಜಂ .. 3..
 ಅಧರ-ತಲಾಹಿತ-ಸುಮಧುರ-ವೈಣವ-ರಾವ-ವಶೀಕೃತ-ಲೋಕಂ .
 ಕೇತು-ಸಮುಜ್ಜ್ವಲ-ತಮ-ಚರಣಾಯುಧ-ಬೋಧಿತ-ವೈಬುಧ-ಲೋಕಂ .. 4..
 ಪಂಚಶರಾಕೃತಿ-ವಂಚನ-ದೀಕ್ಷಿತ-ವಿಗ್ರಹ-ಕಾಂತಿ-ಮನೋಜ್ಞಂ .
 ವಾರಣ-ವದನ-ಸುರಾರಿ-ಕಲೇವರ-ದಾರಣ-ಲಬ್ಧ-ಸಮಜ್ಞಂ .. 5..
 ಕಾಂಚನ-ತಂತು-ವಿನಿರ್ಮಿತ-ಚೇಲ-ವಿಭಾಸುರ-ನೈಜ-ವಲಗ್ನಂ .
 ಪರಮ-ದಯಾಲುತಯಾ ಲಘು-ತಾರಿತ-ಸಂಸೃತಿ-ಸಾಗರ-ಮಗ್ನಂ .. 6..
 ಶ್ರುತಿ-ಪುಟ-ಮೂಲ-ಗತಾತಿ-ಕೃಪಾ-ರಸ-ಸಾದ್ರ್ಯ-ವಿಲೋಚನ-ಕಂಜಂ .
 ವೈಣಿಕ-ಮುನಿವರ-ವೀಣಾ-ವರ್ಣಿತ-ಸಂಗತ-ಶುಭಗುಣ-ಪುಂಜಂ .. 7..
 ಮುಖರಿತ-ಹಾಟಕ-ಕಲ್ಪಿತ-ಕಾಂಚೀ-ಪರಿಹಿತ-ಕಟಿ-ಗತ-ಚೇಲಂ .
 ಮಣಿ-ಮಕುಟೀ-ಪರಿರಂಜಿತ-ಶೀರ್ಷಂ ದೈವತ-ಸೈನಿಕ-ಪಾಲಂ .. 8..
 ವಿಶ್ವನಾಥ-ಕವಿ-ಭಣಿತಮಿದಂ ಗುಹ-ಮೋದಕರಂ ಸುವಿಕಾಸಂ .
 ಭಜತು ಸದೈವ ಕುಮಾರ-ಗುಣಾವಲಿ-ವರ್ಣನ-ತತ್ತ್ವ-ವಿಲಾಸಂ .. 9..

ಅಷ್ಟಪದೀ - 6

ಶ್ಲೋಕಃ -
 ಪ್ರತಪತಿ ಸದಾ ಕಾಮೇ ಕಾ ಮೇ ಗತಿಃ ಭವಿತಾಽಧುನಾ ?
 ದಹತಿ ಪವನಶ್ಚೇತೋ ನೇತೋಽಸ್ತುಪಾಯ ಉದಾಸಿತುಂ .
 ವಿಹರತಿ ನಿಜಾರಾಮಂ ಕಾಮಂ ಗತೇಽಪಿ ಶಿವಾತ್ಮಜೇ

ಸಖಿ ಮಮ ಮನೋ ಮಾನಂ ನೂನಂ ಜಹಾತಿ ಕರೋಮಿ ಕಿಂ ? .. ಶ್ಲೋ. 18..
(ಹರಿಣೀ - 18)

ಅಷ್ಟಪದೀ 6 (ಕಾಂಭೋಜೀ ರಾಗೇ, ತ್ರಿಪುಟ ತಾಲೇ ಗೀಯತೇ)
ವಿರಚಿತ-ಕಂಕು-ವನಾವನಯಾ ಕೃತ-ತರುಣ-ವನೇಚರ-ವೇಷಂ .
ದ್ರಾವಿತ-ಶುಕ-ಪಿಕ-ಶಾರಿಕಯಾ ಧೃತ-ಪಟು-ಮೃಗಯಾ-ಪರಿತೋಷಂ .. 1..
ಪಲ್ಲವೀ

ಸಹಸಾ ಸಂಗಮಯ ಸಖಿ ಶೂರಂ .
ನವ-ನವ-ಕೌಸುಮಶರ-ಶರ-ವೇದನಯಾಽದ್ಯ ಮಯಾ ಸುಕುಮಾರಂ ..
ಸರಭಸ-ವೇಪಿತ-ಮಾನಸಯಾ ಬಹು-ಸರಸ-ಕಥಾ-ವಿಶದೇಹಂ .
ಶಬರ-ವರಾಗತಿ-ಸವ್ಯಥಯಾ ಶ್ರಿತ-ಲಲಿತ-ತಮಾಸನ-ದೇಹಂ .. 2..
ಜನಕ-ಪ್ರತಿಗತಿ-ಹರ್ಷಿತಯಾ ಪರಿದೃತ-ಯುವ-ತಲ್ಲಜ-ರೂಪಂ .
ತತ್-ಪುನರಾಗಮನಾಕುಲಯಾ ಧೃತ-ಭೃಶ-ಜರರ-ದ್ವಿಜ-ರೂಪಂ .. 3..
ಕಾಂಕವ-ಸಕ್ತು-ಮಧು-ಪ್ರದಯಾ ನಿಜ-ಸಲಿಲ-ತೃಷ್ಣಂ ಕಥಯಂತಂ .
ಕುಮರೀ-ಸರಸೀಂ ಸಹಗತಯಾ ಸ್ಮರ-ವಚನ-ಭರಂ ವಿಕಿರಂತಂ .. 4..
ಪ್ರಯತನ-ಶತಕೇನಾವಶಯಾ ಪರಿದರ್ಶಿತ-ಗಜ-ಹೇರಂಬಂ .
ಭಯ-ಭರ-ಕಲಿತಾಲಿಂಗನಯಾ ದರ-ಹಸಿತಂ ವಿಹಿತಾಲಂಬಂ .. 5..
ಗತವತಿ ಕರಿಣಿ ವಿನಾಡ್ವಸಯಾ ಸ್ವಯ-ಮಭಿದರ್ಶಿತ-ನಿಜ-ಮೂರ್ತಿಂ .
ಮರ್ಷಣ-ವಚನ-ಪರಾಯಣಯಾ ಮಧುರಸ-ಭಾಷಣ-ದಲಿತಾರ್ತಿಂ .. 6..
ವಿಶದಿತ-ಮನ್ಮಥ-ವಿಕ್ರಿಯಯಾ ರಹ ಆಶು ನಯಂತಂ ಕುಂಜಂ .
ಲಜ್ಜಿತ-ಮುಕುಲಿತ-ಲೋಚನಯಾ ರದ-ಪಟ-ಜುಷ-ಮಧಿ-ಸುಮ-ಮಂಚಂ .. 7..
ಪುಲಕಿತ-ಚುಂಬಿತ-ವಿಗ್ರಹಯಾ ಬಹುವಿಧ-ಸುರತ-ಭವಾನಂದಂ .
ಪ್ರಮದ-ರಸಾಮೃತ-ಪೂರಿತಯಾ ಸ್ಫುಟ-ಹಿತ-ಸರಸ-ವಚೋ-ವೃಂದಂ .. 8..
ವಿಶ್ವನಾಥ-ಕವಿ-ಗೀತಮಿದಂ ಶರವಣಭವ-ಗುಣ-ಪರಿಪೂರ್ಣಂ .
ಶಿಥಿಲಿತ-ದುರಿತ-ಗಣಂ ಸತತಂ ಭುವಿ ಜಯತು ಸದಾ ಶುಭ-ವರ್ಣಂ .. 9..

ಶ್ಲೋಕಾಃ -

ಸ್ವಚ್ಛಂ ಗುಚ್ಛ-ಸಮುನ್ಮಿಷತ್-ಸುಮಭರಂ ಮಾಧ್ವೀ-ಸಮಾಸ್ವಾದನಾ-
ಶ್ರಾಂತ-ಭ್ರಾಂತ-ಮಧುವ್ರತಾಂಚಿತ-ಶಿಖಂ ಕ್ರೂರಂ ಪ್ರವೀರಃ ಸ್ಮರಃ .
ಮಲ್ಲೀ-ವಲ್ಲಿ-ಜುಷಂ ವಿಷಾಂಕಿತ-ಶರಚ್ಛಾಯಂ ಹರಿಣ್ಯಾಮಿವ
ಗ್ರಾಹಂ ಗ್ರಾಹಮಹೋ ಮಯಿ ಪ್ರಕುರುತೇ ಶಾರ್ದೂಲ-ವಿಕ್ರೀಡಿತಂ .. ಶ್ಲೋ. 19..
(ಶಾರ್ದೂಲ-ವಿಕ್ರೀಡಿತಂ - 19)

ಪರೀಪಾಕೋದ್ರೇಕಾತ್ ಪರಿಮಲ-ಭೃತಾನಾಂ ಸುಮನಸಾಂ
ಪರಾಗೈರ್ಮಾಲತ್ಯಾ ವಿಯದನವಕಾಶಂ ವಿರಚಯನ್ .

ಉದರ್ಕಸ್ಥಾಗಸ್ಯ ವ್ರತಿ-ಶಿಖರಿಣೀತಾಗರು-ಖುರೈಃ
 ಸಮುತ್ಪನ್ನಃ ಸ್ವಾಂತಂ ಶ್ವಸನ ಇಹ ಸೀಮಂತಯತಿ ಮೇ .. ಶ್ಲೋ. 20.. (ಶಿಖರಿಣೀ - 17)
 ಸ್ವಾಹಾ-ವಲ್ಲಭ-ಭಾಗ್ಯ-ಪಾರ-ಮಹಿಮಾ ನೀಹಾರ-ಶೈಲಾತ್ಮಜಾ-
 ನ್ನೇಹಾಲೋಕಿತ-ರಾಮಣೀಯಕ-ವಪುಃ ಬಾಹಾ-ಗೃಹೀತೇಂದ್ರಭೂಃ .
 ಮೋಹಾಂಧಾಸುರ-ಮರ್ದನೈಕ-ನಿರತೋ ವಾಹಾಯಿತಾಜಾಧಿಪೋ
 ಮಾಹಾದೇವ-ಮನೋ-ವಿನೋದನ-ಪಟುಸ್ತ್ವೀಹಾಂ ಪ್ರಭುಃ ಪೂರಯೇತ್ .. ಶ್ಲೋ.
 21.. (ಶಾರ್ದೂಲ-ವಿಕ್ರೇಡಿತಂ - 19)
 ಪಾತು ಶಕ್ತ್ಯಾಯುಧೋಽಕ್ಲೇಶೋ ಲೀಲಾ-ಲಾಲಸ-ಮಾನಸಃ .
 ವಲ್ಲೀ-ಮನಃ-ಪಯೋಜನ್ಮ-ವಿಕಾಸನ-ದಿವಾಕರಃ .. ಶ್ಲೋ. 22.. (ಅನುಷ್ಟುಭ್ - 8)
 ಇತಿ ಶ್ರೀವಿಶ್ವನಾಥ-ಕವಿಕೃತೌ ಗೀತ-ಗಾಂಗೆಯ-ಕಾವ್ಯೇ ಅಕ್ಲೇಶ-ಶಕ್ತ್ಯಾಯುಧೋ
 ನಾಮ ದ್ವಿತೀಯಃ ಸರ್ಗಃ .

ಅಷ್ಟಪದೀ - 7

ಶ್ಲೋಕಾಃ -
 ಸುಕುಮಾರಃ ಕುಮಾರೋಽಪಿ ಮಾನ್ಯಾಂ ವ್ಯಾಧೇಶ-ಕನ್ಯಕಾಂ .
 ಅನನ್ಯ-ಮಾನಸಾಂ ಸ್ಮೃತ್ವಾ ಕೈತವಾನ್-ನಿಯಮೈಃ ಗಿರೇಃ .. ಶ್ಲೋ. 23..
 (ಅನುಷ್ಟುಭ್ - 8)
 ವನೇಚರಾಧೀಶ-ಸುತಾಂ ಸ್ಮರಾದಿತೋ ವನೇ ಸನೀಡೇ ಲವಲೀ-ಮಹೀಭೃತಃ .
 ಗವೇಷಯಂಸ್ತಾ-ಮವಿಲೋಕಯನ್ ಗುಹೋ ನಿಷದ್ಯ ಕುಂಜೇ ನಿಭೃತಂ
 ವ್ಯಚೀಚರತ್ .. ಶ್ಲೋ. 24.. (ವಂಶ-ಸ್ಥವಿಲಂ - 12)
 ಅತ್ರೈವ ಸಾ ಪ್ರಾಣ-ಸಮಾ ಸಮಾಗತಾ ವಿಲಂಬನೇನ ಪ್ರಕಟಾಪರಾಧಿನಂ .
 ಸಖೀ-ವೃತಾ ಕುತ್ರ ಗತಾ ವಿಹಾಯ ಮಾಂ, ವಿಲೋಕಿತಾ ಚೇದ್-ವಿದಧೀಯ
 ಸಾಂತ್ವನಾಂ .. ಶ್ಲೋ. 25.. ((ಉಪಜಾತಿ - 12)
 ಅಷ್ಟಪದೀ - 7 (ಭೂಪಾಲ ರಾಗೇ, ಚಾಪು ತಾಲೇ ಗೀಯತೇ)
 ನಾಯಿಕಾ ಕ್ಷ ಗತಾ ಪ್ರತೀಕ್ಷ್ಯ ಚಿರಾಯ ಮಾಂ ಮದನೇನ .
 ಬಾಧಿತಾ ಕುಪಿತೇವ ಸೇತಿ ನ ನಿರ್ಣಯೇ ಹೃದಯೇನ .. 1..
 ಶಿವ ಶಿವ ವಿಲೋಚನ-ಪಥೇ . ತಾಂ ಕಥಂ ಕರವಾಣಿ .. ಶಿವ ಶಿವ ..
 ಸಂಸ್ಕರಾಮಿ ತದೀಯಮಾಸ್ಯ-ಮಲಂಕೃತಂ ಚಿಕುರೇಣ .
 ಸಾರಸಂ ಚಲಿತಾಲಿನಾಮಿವ ಮಂಡಿತಂ ನಿಕರೇಣ .. 2..
 ಸಾ ಸಹೇತ ರುಜಂ ಕೃಶಾ ಕಥಮರ್ಪಿತಾಂ ವಿರಹೇಣ .
 ಅಭಿನೀವ ಮದಾಕುಲಸ್ಯ ಮತಂಗಜಸ್ಯ ಕರೇಣ .. 3..

ಚಿಂತಯಾಮಿ ತದೋಷ್ಯ-ಮದ್ಯ ಮಮಾರ್ದಿತಂ ರದನೇನ .
 ಕೋಮಲಂ ನವ-ಚೂತ-ಪತ್ರಮಿವ ಕ್ಷತಂ ವಿಹಗೇನ .. 4..
 ಕಿಂ ಬ್ರವೀತಿ ಕಿಮೀಕ್ಷತೇ ಬಹುಲಾಶ್ರುಮನ್-ನಯನೇನ .
 ಕಿಂ ದಧಾತಿ ಹೃದಿ ಪ್ರಿಯಾ ಮಮ ವಂಚಿತಾ ಸ್ವಜನೇನ .. 5..
 ಸಾಪರಾಧಮಿಮಂ ಜನಂ ಕಿಮು ವೀಕ್ಷ್ಯ ಸಾ ಸದಯೇನ .
 ಲೋಕನೇನ ಭವೇದ್ ರುಷಾ-ರಹಿತಾ ಮಮಾನುನಯೇನ .. 6..
 ಮಾಮುದೀಕ್ಷ್ಯ ವದೇದಿಯಂ ಮಮ ತಾಪದೋಽಸಿ ಧವೇತಿ
 ತಾಂ ಸಮೀಕ್ಷ್ಯ ಕಥೇಯಮೇವ ತದುತ್ತರಂ ಸವಿನೀತಿ .. 7..
 ಕೋಮಲಾಂಗಿ ರುಷಂ ವಿಹಾಯ ಪುರೋ ಮಮಾಶು ವಿಭಾಹಿ .
 ಕಾಮ-ತಾಂತ-ಮಿದಂ ಮನಃ ಕುರು ಮೋದ-ಪೂರ-ವಗಾಹಿ .. 8..
 ವಿಶ್ವನಾಥ-ಕವೇರಿದಂ ವಚ ಆದಧಾತು ಫಲೇನ .
 ಶ್ರೀಶಿವಾತ್ಮಜ-ತೋಷದಾಯಿ ಶುಭಂ ನೃಣಾಂ ಪಠನೇನ .. 9..
 ಶ್ಲೋಕೌ -

ತಾಪಂ ಮಾ ಕುರು ಮಾಧವಾತ್ಮಜ ವೃಥಾ ಚೇಷ್ಟಾಂ ವಿಮುಂಚಾಧುನಾ
 ತೈಲೋಕ್ಯೈಕ-ಧನುರ್ಧರ ತ್ವದನುಜೈವಾಸ್ತೇಽಂತರಂಗೇ ಮಮ .
 ದೀನೇ ತದ್ವಿರಹಾನಲಾರ್ತ-ವಪುಷಾ ಸಂಗೇನ ಶಂಕಾಕುಲೇ
 ಕಿನ್ನು ಸ್ಯಾತ್ ಸಹಜಾ-ಧವೇ ಪ್ರಯತನಂ ಯುಷ್ಮಾದೃಶಾಂ ಸಾಂಪ್ರತಂ .. ಶ್ಲೋ. 26..
 (ಶಾರ್ದೂಲ-ವಿಕ್ರೀಡಿತಂ -19)

ಸ್ವೈರಾಧೀರ-ವಿಯೋಗ-ಸಂಜ್ವರ-ವಚೋ-ವ್ಯಾಹಾರಕೃತ್ ಕಾನನೇ
 ಸಂಕಲ್ಪಾಧಿಗತ-ಪ್ರಿಯಾ-ತನು-ಪರೀರಂಭ-ಪ್ರಸಜ್ಜತ್ಕರಃ .
 ವಲ್ಲೀ-ಲಾಲಸ-ಮಾನಸಃ ತದುಚಿತಂ ಭೂಷಾ-ವಿಶೇಷಂ ವಹನ್
 ಭವ್ಯಂ ನಃ ಸುಕುಮಾರ ಏಷ ಕುರುತಾ-ಮಾದ್ಯಃ ಕುಮಾರಃ ಸದಾ .. ಶ್ಲೋ. 27..
 (ಶಾರ್ದೂಲ-ವಿಕ್ರೀಡಿತಂ -19)

ಇತಿ ಶ್ರೀವಿಶ್ವನಾಥ-ಕವಿಕೃತೌ ಗೀತ-ಗಾಂಗೆಯ-ಕಾವ್ಯೇ ಸುಕುಮಾರ-ಕುಮಾರೋ
 ನಾಮ ತೃತೀಯಃ ಸರ್ಗಃ .

ಅಷ್ಟಪದೀ - 8

ಶ್ಲೋಕಃ -
 ಉಪಾದ್ರಿ-ಕುಂಜ-ನಿಲಯಂ ಬಹುಲಾನಂದ-ವರ್ಧನಂ .
 ವಲ್ಲೀ-ವಯಸ್ಯಾ ವಾಸಂತೀ ವಾಚಮೂಚೇ ಸಗದ್ಗದಂ .. ಶ್ಲೋ. 28.. (ಅನುಷ್ಟುಭ್ -
 8)

ಅಷ್ಟಪದೀ - 8 (ಸೌರಾಷ್ಟ್ರ ರಾಗೇ, ಆದಿ ತಾಲೇ ಗೀಯತೇ)
 ಕೋಕಿಲ-ಕಾಕಲಿಕಾಮಪಿ ಕಲಯತಿ ಕರ್ಣ-ಪುಟೀತಿ-ಕರೋರಂ .
 ದರ್ಪಕ-ಭಟ-ಕುಲ-ವೀರ-ವಚನ-ತತಿ-ಮಿವ ವಿಶದಿತ-ಮದ-ಸಾರಂ ..
 ಪಲ್ಲವೀ
 ತಾಪಮಿತಾ ತವ ಜಾಯಾ ಶ್ರೀಗುಹ .
 ಶಬರ-ನೃಪತಿ ತನಯಾ ಸ್ಮರ-ವೇದನಯಾ ದಯನೀಯಾ ..
 ಸ್ನಾನುಭವೇನ ಕಲಾ-ಭೃತ-ಮತುಹಿನ-ಕರ-ಮಹರೀಶ-ಸಮಾನಂ
 ನಿಶ್ಚಿನತೇ ಕಾರಣ-ಗುಣ-ಸಂಕ್ರಮ-ನಯ-ಮಪಿ ಕುರುತೇ ಮಾನಂ .. 2..
 ಮನಸಿ ಕರೋತಿ ಪಟೀರ-ಮಹೀಧ್ರ-ಸಮೀರ-ಕಿಶೋರ-ವಿಹಾರಂ .
 ಪಿತೃಪತಿ-ಹರಿದಧಿ-ಗಮನ-ವಶಾದಿವ ದುಃಸಹ-ವೈಶಸ-ಘೋರಂ .. 3..
 ಹೃದಯ-ಕುಹರ-ನಿಲಯಸ್ಯ ಸುಮಾಯುಧ-ಬಾಣ-ಪಥಾದವನಂ ತೇ .
 ಸ್ಥಗಯತಿ ಹೃದಯಂ ಕಲಯಿತು-ಮಸಕೃತ್ ಕರ-ಯುಗತಃ ಸದನಂ ತೇ .. 4..
 ಚಿತ್ರ-ಪಟೇ ಪ್ರವಿಲಿಖ್ಯ ಭವಂತಂ ಕಾಂಕ್ಷಿತ-ವತ್ಸನುನೇತುಂ .
 ಲೇಖನ-ವಸ್ತು ಪರಮಪಿ ಸಕಂಪಾ ನಾಶಕದೇವ ಗ್ರಹೀತುಂ .. 5..
 ಧರತಿ ತನೌ ಸ್ಮರ-ಗದ-ಯುಜಿ ನೀರಸ-ಕೀರ್ಣ-ಕುಸುಮಶರ-ಜಾಲಂ .
 ಮೇಚಕ-ಧೃಗಿವ ವಿಯೋಗಿ-ವೃಗಾಂತಕ-ಮದನ-ವನೇಚರ-ಜಾಲಂ .. 6..
 ಕಲಯತಿ ಶೈತ್ಯೋಪಚರಣ-ಮಪಿ ಬಹು-ಪರಿಜನ-ಕಲಿತ-ಮಪಾರ್ಥಂ .
 ವೇದಿ-ಗತಾನಲ-ವಿಹಿತಮಿವ ಘೃತಂ ತಾಪ-ಸುಪೋಷ-ಸಮರ್ಥಂ .. 7..
 ಧ್ಯಾಯತಿ ನಂದತಿ ಪಶ್ಯತಿ ಮೂರ್ಛತಿ ಸೀದತಿ ಗಾಯತಿ ಶೇತೇ .
 ಶ್ವಸಿತಿ ಸ್ವಿದ್ಯತಿ ಝಟಿತಿ ಧವೇತಿ ಚ ನಿಗದತಿ ಬಾಷ್ಟಂ ಸೂತೇ .. 8..
 ವಿಶ್ವನಾಥ-ಕವಿ-ಭಾಷಿತ-ಮಿದಮಪಿ ಗುಹಪರ-ತರ-ಕಮನೀಯಂ .
 ಗುಹ-ವಿರಹಾರ್ದಿತ-ವನಚರ-ದುಹಿತೃ-ಸಖೀ-ವಚ ಆದರಣೀಯಂ .. 9..

ಅಷ್ಟಪದೀ - 9

ಶ್ಲೋಕಃ -
 ಪ್ರಸೂನ-ಶಯನೀಯ-ಮಪ್ಯತನು-ಬಾಣ-ತಲ್ಪಾಯತೇ
 ಪಟೀರಜ-ರಜೋಽಜ್ಜಜಾನಲ-ಚಲತ್-ಸ್ಫುಲಿಂಗಾಯತೇ .
 ಯುಗಾಂತ-ಮಿಹಿರಾಯತೇ ತನುಭುವಃ ಶಶೀ ಷಟ್ಪದ-
 ಧ್ವನಿಶ್ಚ ಕುಲಿಶಾಯತೇ ವಿಪಿನಚಾರಿ-ಪೃಥ್ವೀಶಿತುಃ .. ಶ್ಲೋ. 29.. (ಪೃಥ್ವೀ - 17)
 ಅಷ್ಟಪದೀ - 9 (ಬಿಲಹರಿ ಅಥವಾ ದೇಶಾಕ್ಷಿ ರಾಗೇ, ತ್ರಿಪುಟ ತಾಲೇ ಗೀಯತೇ)
 ಕರತಲ-ಗತಮಪಿ ಹಲ್ಲಕ-ಸೂನಂ .
 ನಾ ತನುತೇ ಕುವಲಯಮಿವ ದೂನಂ .. 1..

ಪಲ್ಲವೀ

ವಲ್ಲಿಕಾ ತವ ವಿರಹೇ ಹೇ ಗುಹ .
 ಉಪಹೃತ-ಬಿಸ-ಲತಿಕಾಮನು-ಮತ್ಯಾ .
 ವಿಷಧರ-ತನುಮಿವ ಪಶ್ಯತಿ ಭೀತ್ಯಾ .. 2..
 ಕೃತ-ಮಲಯಜ-ರಸ-ಲೇಪನ-ದಾಸ್ಯಾಂ .
 ರಚಯತಿ ದುಃಖ-ಚಯಾಂ ಸ್ವ-ವಯಸ್ಯಾಂ .. 3..
 ಕುಚ-ಘಟ-ತಟ-ಧೃತ-ಮೌಕ್ತಿಕ-ಮಾಲಾಂ .
 ಕುರುತೇಸಿತಮಣಿ-ಯುಜಮಿವ ನೀಲಾಂ .. 4..
 ವ್ಯಥಯತಿ ಪರಿಜನ-ಮುಪ-ತನು-ವಾಸಂ .
 ಶ್ವಸಿತ-ಸಮೀರಣ-ಜನಿತ-ನಿರಾಸಂ .. 5..
 ಕ್ಷಚಿದಭಿ-ತಿಷ್ಠತಿ ಮಲಯ-ಸಮೀರಂ .
 ವಿರಹಿ-ಯುಗಾನಲ-ಮರಸಾ ಧೀರಂ .. 6..
 ಕುಂಜಗ-ಮಂಜುಲ-ಮಧುಕರ-ನಾದಂ .
 ನಿರ್ಣಯತೇ ಗುರು-ಮಶನಿ-ನಿನಾದಂ .. 7..
 ಪ್ರತಿಕಲ-ಮಂಜಲಿ-ಕೃದಧಿ-ನಿಟಾಲಂ .
 ವದತಿ ಗುಹೇತಿ ಸಬಾಷ್ಟ-ಕಪೋಲಂ .. 8..
 ವಿಶ್ವನಾಥ-ಕವಿ-ವಿರಚಿತ-ಗೀತಂ .
 ಭವತು ಸುಖಾಯ ನೃಣಾ-ಮವಿಗೀತಂ .. 9..

ಶ್ಲೋಕಾಃ -

ಶೇತೇ ತಿಷ್ಠತಿ ಯಾತಿ ಚ ಪ್ರಲಪತಿ ಭ್ರಾಮ್ಯತ್ಯಭಿ-ಧ್ಯಾಯತಿ
 ಪ್ರೋನ್ಮೀಲತ್ಯಭಿಧಾವತಿ ಪ್ರಜಪತಿ ಹ್ಯುತ್ಪಿಷ್ಠತಿ ಸ್ತಂಸತೇ .
 ದೀರ್ಘಂ ನಿಶ್ವಸಿತಿ ಕ್ಷಣೇನ ಹಸತಿ ಕೃಶ್ಯತ್ಯನಂಗ-ಜ್ವರೇ
 ತತ್ತಾದೃಶ್ಯಪಿ ಜೀವತಿ ತ್ವಯಿ ರಸಾತ್ ತಾಂ ಪಾಹಿ ದೇವ ದ್ರುತಂ .. ಶ್ಲೋ. 30..
 (ಶಾರ್ದೂಲ-ವಿಕ್ರೀಡಿತಂ - 19)

ದೂರೋದಂಚಿತ-ಪಂಚಶಾಖ-ಮಖಭುಕ್-ಸಂದೋಹ-ಸಂಪ್ರಾರ್ಥನಾ-
 ಸಾಫಲ್ಯಾಯ ಶಿತಾಗ್ರ-ಶಕ್ತಿ-ದಲಿತ-ಕೌಂಚಾಚಲಾದೇಃ ಪ್ರಭೋಃ .
 ಸಂಸಕ್ತೇಂದ್ರ-ಸುತಾ-ಪಯೋಧರ-ತಟೀ-ಕಾಶ್ಮೀರಜಾಂಗಸ್ಯ ತೇ
 ಸಾನಂದಸ್ಯ ಶುಭಾಯ ಸಂತ್ಪಿಹ ಮಹಾಸೇನಸ್ಯ ದೃಷ್ಟ್ಯಂಚಲಾಃ .. ಶ್ಲೋ. 31..
 (ಶಾರ್ದೂಲ-ವಿಕ್ರೀಡಿತಂ - 19)

ಇತಿ ಶ್ರೀ-ವಿಶ್ವನಾಥ-ಕೃತೌ ಗೀತ-ಗಾಂಗೆಯ-ಕಾವ್ಯೇ ಸಾನಂದ-ಮಹಾಸೇನೋ
 ನಾಮ ಚತುರ್ಥಃ ಸರ್ಗಃ .

ಅಷ್ಟಪದೀ - 10

ಶ್ಲೋಕಃ -

ಇಹ ಗಿರಿ-ನಿಕಟೇ ಕರೋಮಿ ವಾಸಂ, ದ್ರುತ-ತರ-ಮಾನಯನೇ ಯತಸ್ವ ತಸ್ಯಾಃ .
ಇತಿ ಗುಹ-ಕಥಿತಂ ನಿಶಮ್ಯ ವಾಕ್ಯಂ, ಸವಿನಯ-ಮೇತ್ಯ ಸಖೀ ಜಗಾದ ವಲ್ಲೀಂ ..

ಶ್ಲೋ. 32.. (ಪುಷ್ಪಿತಾಗ್ರಾ 12/13)

ಅಷ್ಟಪದೀ - 10 (ಆನಂದಭೈರವೀ ರಾಗೇ, ಆದಿ ತಾಲೇ ಗೀಯತೇ)

ಕ್ಷಣತಿ ಮಧುರನಿಧಾನೇ ಪಿಕ ಇಹ ರುಜಮೇತಿ .

ಚಲತಿ ವಿರಹಿ-ಕದನೇ ಮರುತಿ ಸ ಶುಚ-ಮುಪಯಾತಿ .. 1..

ಪಲ್ಲವೀ

ತವ ಕಮನೋ ವಿರಹೀ ತೇ . ಸಖಿ ಸೀದತಿ ವಲ್ಲಿ ..

ಹಸತಿ ವಕುಲ-ಕಲಾಪೇ ಧೃತಿಮತಿ ವಿಜಹಾತಿ .

ರಣತಿ ಸಮದ-ಮಧುಪೇ ರಜಸಿ ಭುಜ-ಮುಪದಧಾತಿ .. 2..

ಲಸತಿ ಕುಮುದ-ಸಹಾಯೇ ಸತಿ ವಸತಿ ನಿಲೀಯ .

ಕನತಿ ಕುರಬಕ-ಚಯೇ ವಿರಮತಿ ಗಿರ-ಮಭಿಧಾಯ .. 3..

ವಸತಿ ಗಹನ-ಕುಟೀರೇ ಪರಿಜನ-ಮಪಹಾಯ .

ಶ್ವಸತಿ ವಿಮಲ-ಮುಕುರೇ ಪ್ರತಿಕೃತಿ-ಮಲಘು ವಿಧಾಯ .. 4..

ವದತಿ ಸುವಿಶ್ವನಾಥೇ ಮೃಡ-ಸುತ-ಭಜನಾಯ .

ಮನಸಿ ಕೃತ-ಶುಭ-ಕಥೇ ಗುಹ ಉದಯತು ಕುಶಲಾಯ .. 5..

ಅಷ್ಟಪದೀ - 11

ಶ್ಲೋಕಃ -

ಪೂರ್ವಂ ಯತ್ರ ಸಹ ತ್ವಯಾ ಸುಮಶರೋ ದೇವೇನ ಸಿದ್ಧಾರ್ಥಿತಃ

ತತ್ರ ತ್ವಚ್ಚಯನಾಸನೇ ಪರಿಮೃಶನ್ ಸಾಶ್ರಂ ಬಹು ವ್ಯಾಹರನ್ .

ಧ್ಯಾಯಂ ಧ್ಯಾಯಮಪಿ ತ್ವದೀಯ-ವದನಂ ನಾಮಾಪಿ ಸಂಕೀರ್ತಯನ್

ಸ್ತಬ್ಧಸ್ವದ್-ರದನಚ್ಚದಾಮೃತ-ರಸಾಸ್ವಾದಂ ಗುಹೋ ವಾಂಛತಿ .. ಶ್ಲೋ. 33..

(ಶಾರ್ದೂಲ-ವಿಕ್ರೀಡಿತಂ - 19)

ಅಷ್ಟಪದೀ - 11 (ಕೇದಾರ ಗೌಲ ರಾಗೇ, ಆದಿ ತಾಲೇ ಗೀಯತೇ)

ಮಲಯಜ-ವಾತೇ ಸ್ವಯಮುಪಯಾತೇ ಸರಭಸ-ಮಂಜಲಿ-ಕಾರೀ .

ಪೃಚ್ಛತಿ ಕುಶಲಂ ತಾವಕಮಖಿಲಂ ಸರ್ವಗ-ಮಮು-ಮಭಿಸಾರೀ .. 1..

ಪಲ್ಲವೀ

ಶೈಲ-ಸನೀಡೇ ಕುಸುಮಾಪೀಡೇ ನಿವಸತಿ ವೀರುಧಗಾರೇ .

ಅರ್ಥೇಂದೀವರ-ಬಾಂಧವ-ಶೇಖರ-ನಂದನ ಇತ ಸಹಕಾರೇ ..
 ಗೂಹತಿ ಕರ್ಣಂ ಪ್ರಸೃಜತಿ ತೂರ್ಣಂ ಸ್ಮರ-ಗುಣ-ಶಿಂಜಿತ-ಭೇದೇ .
 ಪತದಪಿ ಪರ್ಣಂ ಶಿರಸಿ ನ ಕೀರ್ಣಂ ಬುಧ್ಯತಿ ವಿಸರತಿ ಖೇದೇ .. 2..
 ಮರುದುಪನೀತಂ ಚಂಪಕ-ಚೂತಂ ವಿಕಚ-ಸುಮೌಘ-ಮಜಸ್ರಂ .
 ಮತ್ವಾಽಽನಂಗೀ-ಮಾನಲ-ಭಂಗೀ-ಮಮ್ಮಯ-ಮಸೃಜ-ದಿವಾಸ್ರಂ .. 3..
 ಚಂದನ-ಸಾರಂ ಸಘುಸೃಣ-ನೀರಂ ಗೋಪಯಿತುಂ ಸಿತಿಮಾನಂ .
 ಅಭಿದ್ರುತ-ಮಂಗೇ ಪ್ರಸರದನಂಗೇ ಧರತಿ ಶ್ರಮಜಲ-ಲೀನಂ .. 4..
 ನಿನದತಿ ಹಂಸೇ ಕಮಲ-ವತಂಸೇ ತ್ವದಭಿಗತಿ-ಧಿಯಾ ಶಂಕೇ .
 ಸಜ್ಜತಿ ಭವತೀಂ ವರತನು ಸುದತೀಂ ದೃಢ-ಮುಪಗೂಹಿತುಮಂಕೇ .. 5..
 ಪಲ್ಲವ-ತಲ್ಪಂ ಪಾವಕ-ಕಲ್ಪಂ ಭವತಿ ವಿಭೋರಿತಿ ಮನ್ಯೇ .
 ಗ್ಲಪಿತ-ಶರೀರಾದತನು-ವಿಕಾರಾದ್-ವನಚರ-ನಾಯಕ-ಕನ್ಯೇ .. 6..
 ಮಾ ಕುರು ಶೋಕಂ ತನು ತಮಶೋಕಂ ಸಫಲಯಿತುಂ ಝಷ-ಕೇತುಂ .
 ನ ಕುರು ವಿಲಂಬಂ ಮುಖ-ಶಶಿ-ಬಿಂಬಂ ಸಹಸಿತ-ಮೇಹಿ ವಿಧಾತುಂ .. 7..
 ಸ್ಮರ-ಕೃತ-ತಾಡೇ ಬಹು-ವಿಧ-ಪೀಡೇ ಭಗವತಿ ಹೇ ಸಖಿ ರೋಷಂ .
 ನ ಕಲಯ ಭಾಮಿನಿ ವಿಹರ ವಿಲಾಸಿನಿ ಶೃಣು ವಚನಂ ಹತರೋಷಂ .. 8..
 ವಿಶ್ವನಾಥ-ಕವಿ-ಭಣಿತಮಿದಂ ಭುವಿ ಸುಖಯತು ಗಾಯಕ-ಜಾತಂ .
 ಜಗದಧಿ-ಪಾಲನ-ಕೃತ-ಗುಹ-ಖೇಲನ-ವರ್ಣನ-ತತ್ಪರ-ಗೀತಂ .. 9..
 ಶ್ಲೋಕಾಃ -

ಚಕಿತ-ಹರಿಣೇ-ದೃಷ್ಟೇ ಪಿಷ್ಟೇ ನ ಯುಕ್ತ-ಮುದಾಸನಂ
 ಸರಭಸ-ಮುಪೇತ್ಯೈತಂ ಶೀತಂ ದೃಢಂ ಪರಿರಂಭಣಾತ್ .
 ಅತನು-ವಿಶಿಖ-ಜ್ವಾಲಾ-ದೋಲಾಯಿತಂ ಕುರು ಸಾಂಪ್ರತಂ
 ಹೃದಯ-ದಯಿತ-ಪ್ರೇಮ ಸ್ಥೇಮಾನ-ಮೇತ್ಸವಿಲಂಬಿತಂ .. ಶ್ಲೋ. 34.. (ಹರಿಣೇ - 17)
 ಕುಂಜಾದ್ಯಾತಿ ಬಹಿಃ ಕ್ಷಣಂ ಮೃಗಯತಿ ತ್ವತ್ಪಾದ-ಮುದ್ರಾಂ ವನೇ
 ಪತ್ರೇ ಪತ್ರಿಣಿ ವಾ ಪತತ್ಯಪಿ ಚಲತ್ಯಾಶಂಕ್ಯ ತೇಽಭ್ಯಾಗತಿಂ .
 ಪ್ರತ್ಯಾಯಾತಿ ನಿವಿಶ್ಯ ಕುಂಜ-ಕುಹರಂ ಶಯ್ಯಾಂ ಸ ಆಲೋಕತೇ
 ತ್ವಯ್ಯಾಸಕ್ತ-ಮನಾಃ ಸಖೀತಿ ಲಪತಿ ಪ್ರಾಣಪ್ರಿಯೇ ಸ್ವಾಗತಂ .. ಶ್ಲೋ. 35..
 (ಶಾರ್ದೂಲ-ವಿಕ್ರೀಡಿತಂ - 19)

ವಲ್ಲಾ ಭಿಲ್ಲ-ಕುಲಾಧಿನಾಯಕ-ತಪಃ-ಪ್ರಾಙ್ಗಾರ-ಸೀಮಾ-ಭುವೋ
 ಲೀಲೋಲ್ಲೋಲ-ತರಾಲ-ಕುಂತಲ-ಭರ-ಗ್ರಾಹೇಽತಿವಾಹೇ ತನೋಃ .
 ವೀಕ್ಷಾಯಾ-ಮುಪಗೂಹನೇ ತದಧರಾಸ್ವಾದೇ ತಯಾ ಭಾಷಣೇ
 ಸೋತ್ಕಂಠಃ ಶಿತಿಕಂಠಜೋ ವಿದಧತಾಂ ಕ್ಷೇಮಾನ್ನಿಕಾಮಂ ಸ ಮೇ .. ಶ್ಲೋ. 36..
 (ಶಾರ್ದೂಲ-ವಿಕ್ರೀಡಿತಂ - 19)

ಇತಿ ಶ್ರೀ-ವಿಶ್ವನಾಥ-ಕೃತೌ ಗೀತ-ಗಾಂಗೇಯ-ಕಾವ್ಯೇ ಅಭಿಸಾರಿಕಾ-ವರ್ಣನೇ
ಸೋತ್ಕಂಠ-ಶಿತಿಕಂಠಜೋ ನಾಮ ಪಂಚಮಃಸರ್ಗಃ .

ಅಷ್ಟಪದೀ - 12

ಶ್ಲೋಕಃ -

ಅಥ ಕುಚ-ಜಘನ-ಮಹಿಮ್ನಾ ದೇಹ-ತನಿಮ್ನಾ ಸಖೀ ಸಹಾಯಾ ತಾಂ .
ಸ್ವಲಿತ-ಪದಾಂ ಪಥಿ ವಲ್ಲೀಂ ನಿವೇಶ್ಯ ಮಲ್ಲೀ-ಗೃಹೇ ಗುಹಂ ಪ್ರಾಹ .. ಶ್ಲೋ. 37..
(ಆರ್ಯಾ - 12-18)

ಅಷ್ಟಪದೀ - 12 (ಶಂಕರಾಭರಣ ರಾಗೇ, ಚಾಪು ತಾಲೇ ಗೀಯತೇ)

ಇಚ್ಛತಿ ತವ ಪರಿರಂಭಣ-ಮೇಷಾ .

ವಿರಹ-ಮಹಾಗದ-ಕೃತ-ತನು-ಶೋಷಾ .. 1..

ಪಲ್ಲವೀ

ಲೋಕಪತೇ ಸರ್ವ-ಲೋಕಪತೇ .

ಶ್ರಾಮ್ಯತಿ ವಲ್ಲೀ ಕುಂಜ-ಗೃಹೇ ..

ಜಪತಿ ಸತತಮಪಿ ಭವದಭಿಧಾನಂ .

ವಿಕಿರತಿ ನಯನಜ-ಜಲಮತಿಮಾನಂ .. 2..

ಮನಸಿಜ-ಕಲ್ಪಿತ-ಮತ್ರಭವಂತಂ .

ಪಶ್ಯತಿ ಸಕಲ-ದಿಶಾಸು ವಸಂತಂ .. 3..

ಕಥ-ಮಭಿಸರತಿ ನ ತದನು ವಯಸ್ಯೇ .

ಶರವಣ-ಭವ ಇತಿ ವದತಿ ರಹಸ್ಯೇ .. 4..

ಖಗ-ಗತಿ-ಶಂಕಿತ-ಭವದಭಿ-ಗಮನಾ .

ಪರಿಹಿತ-ಶಿಥಿಲಿತ-ಕೃಶ-ಕಟಿ-ವಸನಾ .. 5..

ವೇಶಲ-ಕಿಸಲಯ-ಕೃತ-ಕರ-ವಲಯಾ .

ಶ್ವಸಿತಿ ಭವತಿ ವಿರಚಿತ-ಹೃದಯ-ಲಯಾ .. 6..

ಭವದಭಿಸರಣಾಮಿತ-ರಸ-ಲಗ್ನಾ .

ಪದಿ ಪದಿ ನಿಪತತಿ ವಲದವಲಗ್ನಾ .. 7..

ಮುಹ್ಯತಿ ಕರತಲ-ಶಯಿತ-ಕಪೋಲಾ .

ಸ್ನಿಹ್ಯತಿ ಹೃಷ್ಯತಿ ವನಚರ-ಬಾಲಾ .. 8..

ವಿಶ್ವನಾಥ-ಕವಿ-ಗಿರ-ಮನುವಾರಂ .

ಪಠತ ನಮತ ಶಶಿ-ಮಕುಟ-ಕುಮಾರಂ .. 9..

ಶ್ಲೋಕಾಃ -

ಅಲಮಧಿಕ-ವಿಲಂಬೇನಾಭಿಸರ್ತುಂ ಯತೇಥಾಃ

ಸಫಲಯ ತವ ಚೇತೋ-ವಲ್ಲಭಾಯಾ ಅಭೀಷ್ಟಂ .
 ವಿರಹ-ವಿಕಲ-ಪಾದಾ ಸಾಸಭಿಸಾರೇಪ್ಯಶಕ್ತಾ
 ವಸತಿ ವಿರಚಯಂತೀ ಬಾಷ್ಟ-ಸಾದ್ರ್ಯಂ ನಿಕುಂಜಂ .. ಶ್ಲೋ. 38.. (ಮಾಲಿನೀ - 15)
 ಆಗಚ್ಛೇನ್-ಮಮ ಚಿತ್ತಬಂಧುರಚಿರಾ-ದಾನಂದಯೇನ್-ನಿರ್ಭರಂ
 ಕೃತ್ವಾಽಽಶ್ಲೇಷ-ಮಥಾಧರಂ ನನು ಪಿಬೇದ್ರೋಮಾಂಚಯೇದ್-ವಿಗ್ರಹಂ .
 ಇತ್ಯಾಕಲ್ಪಿತ-ಕಲ್ಪನಾ-ಶತ-ಪಥೇ ನಿಃಶಂಕ-ಗಚ್ಛನ್-ಮತಿಂ
 ತಾಂ ಬಾಲಾಂ ಪರಿಪಾಲಯೇಃ ಕರುಣಯಾ ದೀನಾನುಕಂಪಿನ್ ಪ್ರಭೋ .. ಶ್ಲೋ. 39..
 (ಶಾರ್ದೂಲ-ವಿಕ್ರೀಡಿತಂ - 19)
 ಈಷ್ವಂತೀ ಭವದಾಗಮಂ ಮಮ ಸಖೀ ಸಜ್ಜೀ-ಕರೋತ್ಯಂಜಸಾ
 ಶಯ್ಯಾಂ ಸೂನಮಯೀಂ ವ್ಯಪೋಹತಿ ರಜೋ ವಸ್ತ್ರಾಂಚಲೇನ ಕ್ಷಣಾತ್ .
 ಆಕಲ್ಪಂ ಕುರುತೇ ನವಂ ನವಮಪೀತ್ಯುಕ್ತಿಂ ನಿಶಮ್ಯಾದರಾತ್
 ಧನ್ಯೋ ಮೋದ-ಯುತೋಽಸ್ತು ಮೇ ಸಪದಿ ಸುಬ್ರಹ್ಮಣ್ಯ ಆನಂದದಃ .. ಶ್ಲೋ. 40..
 (ಶಾರ್ದೂಲ-ವಿಕ್ರೀಡಿತಂ - 19)
 ಇತಿ ಶ್ರೀ-ವಿಶ್ವನಾಥ-ಕೃತೌ ಗೀತ-ಗಾಂಗೇಯ-ಕಾವ್ಯೇ ವಾಸಕ-ಸಜ್ಜಿಕಾ-ವರ್ಣನೇ ಧನ್ಯ-
 ಸುಬ್ರಹ್ಮಣ್ಯೋ ನಾಮ ಷಷ್ಠಃ ಸರ್ಗಃ .

ಅಷ್ಟಪದೀ - 13

ಶ್ಲೋಕೌ -
 ಚಂದ್ರಸ್ತಮೋಽಚ್ಛತನು-ರಾಶು ಕರೈರ್ನಿಪೀತಂ
 ಕುಕ್ಷೌ ಕಲಂಕ-ಕಪಟೇನ ವಹಂಸ್ತದಾನೀಂ .
 ಖೇದಾನಲಂ ವಿರಹಿಣಾಮಪಿ ಮಾರ-ಸಾಹ್ಯಾತ್
 ಸಂವರ್ಧಯನ್ ಜಲಧಿನಾ ಸಮಮಾವಿರಾಸೀತ್ .. ಶ್ಲೋ. 41.. (ವಸಂತತಿಲಕಂ -14)
 ಉದಯತಿ ಕುವಲಯ-ಬಂಧೌ ಮಾನಸ-ಬಂಧೌ ಚ ನಾಗತೇ ವಲ್ಲೀ .
 ಮುಂಚಂತ್ಯವಿರತ-ಮಸ್ತಂ ವ್ಯಲಪದಜಸ್ತಂ ವಿಮುಕ್ತ-ಕಂಠಂ ಸಾ .. ಶ್ಲೋ. 42..
 (ಆರ್ಯಾ - 12,18)
 ಅಷ್ಟಪದೀ 13 (ಆಹಿರೀ ರಾಗೇ, ಝಂಪ ತಾಲೇ ಗೀಯತೇ)
 ಝಟಿತಿ ಗುಹ ಆಗಮನ-ಶಪಥ-ಶತ-ಭಾಷಣಂ .
 ವಿತಥಯತಿ ವಿಫಲಯತಿ ಮಾಮಕ-ವಿಭೂಷಣಂ .. 1..
 ಪಲ್ಲವೀ
 ಕಿಂ ಬುವೇ ವಿಷಮ-ವಿರಹಂ -ಸಹೇ ಕಥಮತಿ-ವಿಲೋಭಿತಾ ..
 ವಿಷಮಗುಣ-ವಿಷಮಶರ-ಯೋಧಪತಿ-ಖೇಟಕೇ .
 ಭವತಿ ಶಶ-ಭೃತಿ ಕ ಇಹ ಶರಣ-ಮವನಾದಕೇ .. 2..

ಕುಲಜ-ಮೃಗಧ್ಯ-ಗನುಚಿತ-ಮಭಿಸರಣ-ಮಾಶ್ರಯಂ .
 ಅನುಭವತಿ ತದಿಹ ಮಮ ಹೃದ-ತನು-ಶರಾಮಯಂ .. 3..
 ಲಲಿತ-ಸುಮ-ಶಯನಮಪಿ ಮಮ ಕರ-ತಲಾಸ್ಪೃತಂ .
 ವಿರಚಯತಿ ಮನಸಿಜ-ವಿಷಾದ-ಮತಿ-ವಿಸೃತಂ .. 4..
 ರಹಸಿ ಮಮ ಕುಂಜ-ಗೃಹ-ವಸತಿ-ರಿಹ ಮಾಮಿಕಾ .
 ಪ್ರಿಯತಮ-ಪರಾಜ್ಞುಖತಯಾ ದಲಿತ-ಕೌತುಕಾ .. 5..
 ಆಯತ-ನಿನಾದ-ಕರ-ಕೋಕ-ಯುವತೀ ತ್ವಿಯಂ .
 ಅನುನಯತಿ ಮಾಮಿವ ಸಖೀ ಸಕರುಣೋದಯಂ .. 6..
 ಅಹಹ ಬಹು ಸೀದಾಮಿ ಕಮಲಿನೀವಾಧುನಾ .
 ಮದಿತರೋತ್ಪಲಿನೀವ ತುಷ್ಯತಿ ಸ್ವಾಮಿನಾ .. 7..
 ಅದಯಮಿಹ ಯದಿ ಸ ಇತಿ ಭಜತಿ ರಸ-ಭಂಜನಂ .
 ಪ್ರಥಮಮತಿ ತೇನ ಕಿಮು ಕಲಿತ-ಮನುರಂಜನಂ .. 8..
 ಕವಿ-ವಿಶ್ವನಾಥ-ಕಲಿತೇಯ-ಮತಿ-ಕೋಮಲಾ .
 ಮೋದಯತು ರಸಿಕಮಿಹ ಕೃತಿರಮಿತ-ಮಂಗಳಾ .. 9..
 ಶ್ಲೋಕಃ -

ತತ್ ಕಿಂ ಸ್ವೀಯ-ಜನಾವೃತಃ ಕಿಮು ಸಖೀ ನಾವೈಕ್ಷತ ಸ್ವಾಮಿನಂ
 ಕಿಂ ಪಾದಾಂಬುಜ-ಸಕ್ತ-ಭಕ್ತ-ಜನತಾಭೀಷ್ಟ-ಪ್ರದಾನೇ ರತಃ .
 ಕಿಂ ವಾ ಭಾಗ್ಯಜುಷಾ ರಹಃ ಸುವಪುಷಾ ಜುಷ್ಣೋಽನ್ಯಯಾ ಯೋಷಯಾ
 ಮಾಮನ್ವಿಷ್ಯ ಚರತ್ಯಯಂ ಕಿಮು ವನೇ ಕುಂಜಂ ಸ ಯನ್ನಾಗತಃ .. ಶ್ಲೋ. 43..
 (ಶಾರ್ದೂಲ-ವಿಕ್ರೀಡಿತಂ)

ಅಷ್ಟಪದೀ - 14

ಶ್ಲೋಕಃ -

ಗತಾಂ ಗುಹಾಭ್ಯರ್ಣ-ಮುಪಾಗತಾಂ ತಾಂ ಸಖೀ-ಮಥ ಪ್ರಾಣ-ಧವಾದೃತೇ ಸಾ .
 ದೃಷ್ಟ್ವಾ ವಿಷಣ್ಣಾಂ ಪರಿಶಂಕ್ಯ ದೇವಂ ಸಕ್ತಂ ಕಯಾಚಿದ್-ವಿರಹಿಣ್ಯಧಾಽಽಹ .. ಶ್ಲೋ.
 44.. (ಉಪಜಾತಿ - 11)

ಅಷ್ಟಪದೀ 14 (ಸಾರಂಗ ರಾಗೇ, ಚಾಪು ತಾಲೇ ಗೀಯತೇ)

ಮೃಗ-ಮದ-ಬಿಂದು-ಪರಿಷ್ಕೃತ-ಫಾಲಾ .

ಕಚ-ಧೃತ-ವಿಕಸಿತ-ವಿಚಕಿಲ-ಮಾಲಾ .. 1..

ಪಲ್ಲವೀ

ಕಾಸಪಿ ಗಿರಿಶ-ಭುವಾ . ವಿಹರತಿ ನಲಿನ-ದೃಗಭಿನವಾ ..

ಪತಿ-ವಿಲಿಖಿತ-ಮಕರಿಕ-ಕುಚ-ಕಲಶಾ .

ಚಪಲ-ಕಲೇವರ-ಚಲ-ವಸನ-ದಶಾ .. 2..
 ಶ್ರಮಜಲ-ಲೇಶ-ಕರಂಭಿತ-ವದನಾ .
 ಧವ-ಮೃದು-ಪಾಣಿಜ-ಶಿಥಿಲಿತ-ರಶನಾ .. 3..
 ಸತ್ರಪ-ಮುಕುಲಿತ-ನಯನ-ಕುವಲಯಾ .
 ಸರಭಸ-ಚಂಚಲ-ಕರಮಣಿ-ವಲಯಾ .. 4..
 ಗುಹ-ಪರಿರಂಭ-ಸಪುಲಕ-ಶರೀರಾ .
 ಕುಸುಮ-ಶರಾಸನ-ವಿಗ್ರಹ-ಧೀರಾ .. 5..
 ವಿಗಲಿತ-ಕುಂತಲ-ಸುಮಭೃತ-ಮಂಚಾ .
 ಸಫಲಿತ-ಸೃಷ್ಟಿ-ವಿಧಾಯಿ-ವಿರಿಂಚಾ .. 6..
 ಶೀತ್ಲ-ತಿ-ಕರ-ರದನಪಟ-ಯುಗ-ಧರಾ .
 ದರಹಸ-ಸೂಚಿತ-ನಿಜ-ಸುಖ-ವಿನರಾ .. 7..
 ಮಣಿತ-ರಣಿತ-ಪರಿಪೋಷಿತ-ಮಾರಾ .
 ಕಲಕಲ-ರವ-ರಶನ-ಜಘನ-ಭಾರಾ .. 8..
 ವಿಶ್ವನಾಥ-ಕವಿ-ಭಣಿತ-ಮವಿರತಂ .
 ಗುಹ-ರಸಿಕಂ ಕಲಯತು ಸುಖ-ಭರಿತಂ .. 9..

ಶ್ಲೋಕಃ -

ಕುಮುದ-ಬಂಧುರ-ಬಂಧುರಹೋ ಮಮ ಸ್ವ-ಮಹಸಾ ಮಹ-ಸಾಧನ-ಪಂಡಿತಃ .
 ಕುಸುಮ-ಮಾರ್ಗಣ-ಮಾರ್ಗಣವತ್ ಕರಾನಲಘಯನ್ ಲಘಯನ್ ಮನ ಏಧತೇ
 .. ಶ್ಲೋ. 45.. (ದ್ರುತ-ವಿಲಂಬಿತಂ - 12)

ಅಷ್ಟಪದೀ - 15

ಶ್ಲೋಕೌ -

ಅತ್ರಾಂತರೇ ದೈವತ-ರಾಜ-ಪುತ್ರೀಂ ಶ್ಯಾಮಾಮುದೂಢಾಂ ಶಶಿ-ಮೌಲಿ-ಸೂನುಃ .
 ವಲ್ಲೀ-ಮಭಾಣೇತ್ ಪ್ರತಿಪಾಲಯಂತೀಂ ಸ್ಮೃತ್ವಾ ಜಗಾಮೇತಿ ಸಖೀ ಸಶೋಕಂ ..
 ಶ್ಲೋ. 46.. (ಉಪಜಾತಿ - 11)

ನಿಶಮ್ಯ ವಚನಂ ವಲ್ಲೀ ವಯಸ್ಯಾ-ವದನ-ಚ್ಯುತಂ .
 ಸಬಾಷ್ಪಂ ವಿಲಲಾಪೋಚ್ಚೈಃ ದೃಷ್ಟ್ವೈವ ಗುಹ-ಚೇಷ್ಟಿತಂ .. ಶ್ಲೋ. 47.. (ಅನುಷ್ಠುಭ್
 - 8)

ಅಷ್ಟಪದೀ - 15 (ಸಾವೇರೀ ರಾಗೇ, ಚಾಪು ತಾಲೇ ಗೀಯತೇ)

ಉಪಮಿತ-ಮುದಿರೇ ತರುಣೀ-ಚಿಕುರೇ ಕರ್ಷಣ-ಶಿಥಿಲೀ-ಕೃತೇ .

ರಚಯತಿ ಮಸೃಣಂ ಸುರಭಿ ಸಘುಸೃಣಂ ತಟಿದುಪಮಿತ-ಮಾಯತೇ .. 1..

ಪಲ್ಲವೀ

ಕುರುತೇ ವಿಹೃತಿಂ ನಿಜಭವನೇ . ಶರಜೋ ವಿಹಾರ-ವಿಪಿನೇ ..
 ಸ ದಶನ-ವಸನೇ ಬಹುರಸ-ಸದನೇ ಸುಘಟಿತ-ಮದನಾಹವೇ .
 ಸ್ಪುಟ-ಸುಮ-ಮೃದುಲಂ ರದ-ಪದ-ಪಟಲಂ ವಿಕಿರತಿ ಮಧುರಾಸ್ರವೇ .. 2..
 ಲುಲಿತ-ಕಚಭರೇ ಸುಮಶರ-ಮುಕುರೇ ಸುಲಲಿತ-ಮತಿ ಕೋಮಲೇ .
 ವಿತರತಿ ತಿಲಕಂ ಸಹಸಿತ-ಮಧಿಕಂ ಪುಲಕಿತ-ಗಂಡಸ್ಥಲೇ .. 3..
 ಘನ-ಜಘನ-ತಟೀ ಗಲಿತ-ಚಲ-ಪಟೀ ಕಲಕಲ-ರವ-ಮೇಖಲೇ .
 ಘಟಯತಿ ವಸನಂ ಸುರುಚಿರ-ರಚನಂ ಲಲಿತ-ಪುಲಿನ-ಮಂಜುಲೇ .. 4..
 ಕುಚ-ಕಲಶ-ಯುಗೇ ಗಿರಿವರ-ಸುಭಗೇ ಝರಮಿವ ಮದನಾವಹೇ .
 ವಿಮಲ-ಮಣಿಸರಂ ಸರಭಸ-ಮಧುರಂ ಕಲಯತಿ ಕಮಲಾ-ಗೃಹೇ .. 5..
 ಜಿತ-ಬಿನ-ಕುಸುಮೇ ಹಿಮ-ಕಿರಣ-ಸಮೇ ಸಗುಣಮಿವ ಮುಖೇ ನತೇ .
 ಶ್ರಮಜಲ-ನಿಚಯಂ ಸ್ವನಯನ-ವಿಷಯಂ ಪ್ರವಿದಧದತಿಮೋದತೇ .. 6..
 ಕಮಲ-ವದರುಣೇ ಲಲನಾ-ಚರಣೇ ಗತಿ-ಕೃತ-ವರಟಾ-ಜಯೇ .
 ಸ್ಥಿರಯತಿ ವಿತುಲಂ ನೂಪುರ-ಯುಗಲಂ ವಿದಲಿತ-ಮದನಾಮಯೇ .. 7..
 ಸಖಿ ಮಮ ವಿಜನೇ ಸ್ಥಿತಮಿಹ ಗಹನೇ ಮದ-ಗಜಮುಖ-ಸೋದರೇ .
 ಸುರಪತಿ-ಕನ್ಯಾಂ ರಮಯತಿ ಧನ್ಯಾಂ ವಿಫಲಮಿದ-ಮನಾದರೇ .. 8..
 ಶರಭವ-ಶರಣೇ ಕಥಿತ-ಗುಣಗಣೇ ಶ್ರೀಕವಿ-ವಿಶ್ವನಾಥೇ .
 ಕಥಯತಿ ಸರಲಂ ಸಹೃದಯ-ಹೃದಯಂ ಸರತು ಸುರಬಲ-ನಾಥೇ .. 9..

ಅಷ್ಟಪದೀ - 16

ಶ್ಲೋಕಃ -

ಮಾ ತಾಪಂ ಭಜ ಹೇ ಸಖಿ ! ಪ್ರಿಯತಮೋ ನಾಯಾತ ಇತ್ಯಾಶಯೇ
 ಸೋಽಯಂ ನಂದತು ಮಾಂ ಪ್ರತಾರ್ಯ ಮಹಿಲಾ-ಮನ್ಯಾಂ ಗೃಹೀತ್ವಾ ಶರಃ .
 ವಾತೋ ವಾತು ದರೋ ವಿರಾಜತು ಮಧುಶ್ರೀಃ ಕೋಕಿಲಃ ಕೂಜತು
 ಪ್ರದ್ಯುಮ್ನೋ ಮುದಮೇತು ಗಚ್ಛತು ಮಮ ಸ್ವಾಂತಂ ಮುಖೇಂದುಂ ಪ್ರಭೋಃ ..
 ಶ್ಲೋ. 48.. (ಶಾರ್ದೂಲ-ವಿಕ್ರೀಡಿತಂ - 19)

ಅಷ್ಟಪದೀ - 16 (ಪುನ್ನಾಗವರಾಲೀ ರಾಗೇ, ಆದಿ ತಾಲೇ ಗೀಯತೇ)

ಮನಸಿಜ-ಮದಹರ-ರುಚಿ-ಭರಿತೇನ .

ಶ್ರಯತಿ ನ ಸಾ ಶುಚ-ಮಲಿ-ವಿರುತೇನ .. 1..

ಪಲ್ಲವೀ

ಯಾ ಸಹಿತಾ ಶಿವ-ಸೂನುನಾ ಸಖಿ .

ಶ್ರುತಿಪಥ-ಪರಿಸರ-ಸರ-ನಯನೇನ .

ಭಜತಿ ನ ಸಾ ರುಜಮುಡು-ಕಮನೇನ .. 2..

ಭವಿಧುತ-ಹಿಮಕರ-ಮುಖ-ಕಮಲೇನ .
 ಶ್ವಸಿತಿ ನ ಸಾ ಕುರವಕ-ಮುಕುಲೇನ .. 3..
 ಧೃತ-ಬಹುವಿಧ-ಮಣಿ-ಮುಕುಟ-ವರೇಣ .
 ಲುರತಿ ನ ಸಾ ಪಿಕ-ರಣಿತ-ಭರೇಣ .. 4..
 ಅರುಣ-ಕಿರಣ-ನಿಭ-ಮೃದು-ವಸನೇನ .
 ಜ್ವಲತಿ ನ ಸಾ ವಿಹರಣ-ವಿಪಿನೇನ .. 5..
 ಕಿಸಲಯ-ಸಹಚರ-ಕರ-ಯುಗಲೇನ .
 ವಹತಿ ನ ಸಾ ಶ್ರಮಭರ-ಮನಿಲೇನ .. 6..
 ಭ್ರಮರಿತ-ಸುರ-ಕಚ-ಪದ-ಜಲಜೇನ .
 ದ್ರವತಿ ನ ಸಾ ಕರಿನ-ಹೃದಯಜೇನ .. 7..
 ರಸ-ಜಿತ-ಸುಧ-ಮೃದು-ತಮ-ವಚನೇನ .
 ದಲತಿ ನ ಸಾ ಸುಮ-ತತಿ-ಶಯನೇನ .. 8..
 ವಿಶ್ವನಾಥ-ಕವಿ-ಕೃತ-ರಚನೇನ .
 ಗುಹ ಇಹ ವಿಶತು ಸಹೃದಯ-ಮನೇನ .. 9..
 ಶ್ಲೋಕೌ -

ಮಂದಾನಿಲ ತ್ವಂ ಮದನಾಂತಕಾತ್ಮಜ-
 ಜ್ಯಾತ್ರಾದ್ರಿ-ಜಾತೋಽಸಿ ನ ಸಾಂಪ್ರತಂ ತವ .
 ಮಿತ್ರತ್ವ-ಮಾಶ್ರಿತ್ಯ ಮನೋಭುವೋ ಮಯಿ
 ಕ್ಲೇಶ-ಪ್ರದಾನಂ ಗುಹ-ಗಾಮಿ-ಚೇತಸಿ .. ಶ್ಲೋ. 49.. (ಇಂದ್ರವಂಶಂ - 12)
 ವಲ್ಲೀ ಶೋಚ್ಯತಮಾಂ ಗತಾದ್ಯ ವಿಪಿನೇಽವಸ್ಥಾ-ಮತನ್ವಾತಪಾತ್
 ಪ್ರಮ್ಲಾನ-ಪ್ರಸವಾಸವಾಪ್ಯ ಲುರತಿ ಸ್ಥಾಣ್ವಂಗಜಾಶ್ಲೇಷಣಂ .
 ಪಾತ್ಸಾಕರ್ಣ್ಯ ಸುರರ್ಷಿ-ಭಾಷಿತಮಿದಂ ಪೌರಂದರೀಂ ವಂಚಯನ್
 ಬಾಲಾಂ ನಾಗರಿಕೋ ಬ್ರುವನ್ ವನಲತಾಂ ರಕ್ಷೇತಿ ಸೇನಾಪತಿಃ .. ಶ್ಲೋ. 50..
 (ಶಾರ್ದೂಲ-ವಿಕ್ರೀಡಿತಂ - 19)

ಇತಿ ಶ್ರೀವಿಶ್ವನಾಥಕವಿ-ಕೃತೌ ಶ್ರೀಗೀತಗಾಂಗೇಯ-ಕಾವ್ಯೇ ವಿಪ್ರಲಬ್ಧಾ-ವರ್ಣನೇ
 ನಾಗರಿಕ-ಸೇನಾಪತಿನಾಮ ಸಪ್ತಮಃ ಸರ್ಗಃ .

ಅಷ್ಟಪದೀ - 17

ಶ್ಲೋಕಃ -

ಕಥಮಪಿ ರಜನೀಮಥ ವ್ಯತೀತ್ಯ ಸ್ಮರ-ದಲಿತಾಽಪಿ ಪುರೋಗತಂ ನಿಶಾಂತೇ .
 ಗುಹ-ಮನುನಯ-ಕಾರಿಣಂ ನಿರೀಕ್ಷ್ಯ ಪ್ರಣಯ-ರುಷಾ ಸ್ಫುರದೋಷ್ಯ-ಮಾಹ ವಲ್ಲೀ
 .. ಶ್ಲೋ. 51.. (ಪುಷ್ಪಿತಾಗ್ರಾ - 12,13)

ಅಷ್ಟಪದೀ - 17 (ಆರಭಿ ರಾಗೇ ಆದಿ ತಾಲೇ ಗೀಯತೇ)

ರಜನಿ-ಕಲಿತ-ಸತತಾಸಮ-ಶರ-ರಣ-ಜಾಗರತೋರುಣಿಮಾನಂ .

ವಹತಿ ತವೇಕ್ಷಣ-ಯುಗಮರುಣಾಂಬುಜ-ಮಿವ ವಿಕಸಿತ-ಮತಿಮಾನಂ .. 1..
ಪಲ್ಲವೀ

ಚಾರುನಾಯಕ ಚಾರುಸಾಧಕ ಯಾಹಿ ವಿಧೇಹಿ ನ ವಾದಂ .

ಪ್ರೀಣಯ ತಾಂ ಗಿರಿ-ರಾಜ-ಸುತಾಂಗಜ ಯಾ ತವ ಜನಯತಿ ಮೋದಂ ..

ಪ್ರಥಯತಿ ತವ ಕೃತ-ಚಿತ್ರಕ-ಕುಚ-ಯುಗ-ಲಾಂಛನ-ಮುರಸಿ ವಿಶಾಲೇ .

ಕುವಲಯ-ನಯನಾ-ದೃಢ-ಪರಿರಂಭಣ-ಸಂಭ್ರಮ-ರಸ-ಮನುಕೂಲೇ .. 2..

ಮುಖಮಪಿ ತಾವಕ-ಮನುಸರತಿ ಪ್ರಿಯ-ಜನಕ-ಸಕುಂಕುಮ-ಶೋಣಂ .

ಸಾಂಧ್ಯ-ಪಯೋಧರ-ರಂಜಿತ-ಮನಿಶಿತ-ಕರ-ಮವಿಕಲ-ಪರಿಮಾಣಂ .. 3..

ರದ-ಪದ-ಭೂಷಿತ-ಭವದಧರೋಽಯಂ ಫಲಿತಮಿವ ಲಸತಿ ಬಿಂಬಂ .

ಕೇಲಿ-ಶುಕೀ-ಮುಖ-ಸರಭಸ-ವಿರಚಿತ-ನಿಬಿಡಿತ-ಚಿಹ್ನ-ಕದಂಬಂ .. 4..

ಉಡುಪತಿ-ಗಣಮಿವ ಕರಜ-ಪದಾವಲಿ-ಮಂಚತಿ ತಾವಕಮಂಗಂ .

ಹರಿದುಪಲ-ಸರಚ್ಛವಿ-ಹರಿತಾಭಂ ಸಾರವ-ಮಮಿತ-ತರಂಗಂ .. 5..

ಸುತನು-ದೃಗಂಜನ-ರಂಜಿತ-ಸಮ್ಮದ-ಜಲ-ಲವಕಂ ತವ ಚೇಲಂ .

ಜಯಪಟ-ಮನುಹರತಿ ಮಕರ-ಕೇತೋಃ ಮಪಿ-ಲಿಖಿತಾಕ್ಷರ-ಜಾಲಂ .. 6..

ಸ್ಫುಟಯತಿ ತವ ಪದ-ಕಮಲ-ಯುಗಂ ಗಮನಾಲಸ-ಮೇತದಪಾರಂ .

ಸಮುಚಿತ-ಬಂಧನ-ಶತ-ಲಸಿತಾದ್ಭುತ-ಸುರತ-ಮಹೋತ್ಸವ-ಸಾರಂ .. 7..

ತಾಮುಪಯಾಹಿ ಚಿರಾಯಸ ಇಹ ಯದಿ, ಯಾ ಭವದಭಿಮತ-ಯೋಷಾ .

ರೋಷ-ಯುತಾಪಿ ಭವೇದನುಪದಮಪಿ ಭವದನುನಯ-ಕೃತ-ತೋಷಾ .. 8..

ವಿಶ್ವನಾಥ-ಕವಿ-ಭಾಷಿತ-ಮಿದಮಿಹ ವಿಬುಧಜನಾ ಅನುವಾರಂ .

ಖಂಡಿತ-ರತಿ-ತರುಣೀ-ಕೃತ-ವಚನಂ ಕುರುತ ಗಿರಿ ಸಪರಿವಾರಂ .. 9..

ಶ್ಲೋಕೌ -

ಮುಖಂ ತೇ ಪಶ್ಯಂತ್ಯಾಃ ಸರದ-ಪದ-ದಂತಚ್ಛದಮಪಿ

ಪ್ರರೂಢೋರೋಜಾಂಕಂ ಕಿತವ ಭುಜಯೋರಂತರಮಪಿ .

ಮಮಾಭೂ-ದಾಮೋದಃ ಕ್ಷಣ-ವಿರಹಿತಾಂ ತಾಮನುನಯೇಃ

ನಮಸ್ತೇಽಸ್ತು ಸ್ವಾಮಿನ್ನಲ-ಮಹ್ಯದಯೈಃ ಚಾಟು-ನಿಚಯೈಃ .. ಶ್ಲೋ. 52.. (ಶಿಖರಿಣೀ -

17)

ವಲ್ಲಿಃ-ಷಡ್ವದನೌ ವಿಲೋಕ್ಯ ಹಸತಿ ಪ್ರಾತಃ ಸಖೀನಾಂ ಗಣೇ

ಮುದ್ರಾವರ್ಣ-ಸುವರ್ಣ-ಕಂಕಣ-ಗಣಾಗಾಧಾಂಕ-ಕಂಠ-ಸ್ಥಲೌ .

ವಲ್ಲಿಂ ನಮ್ರಮುಖೀಂ ವಿಶಾಖ ಉರಸಾ ದೃತ್ವಾ ವಿಲಕ್ಷೋಽನ್ತರಂ

ನೀತ್ವಾ ಸ್ವೋನ್ನಮಿತ್ಯೈತದಾಸ್ಯ-ಕಮಲಾಮೋದೋತ್ಸುಕಃ ಪಾತು ನಃ .. ಶ್ಲೋ. 53..
(ಶಾರ್ದೂಲ ವಿಕೀಡಿತಂ - 19)

ಇತಿ ಶ್ರೀವಿಶ್ವನಾಥ-ಕವಿ-ಕೃತೌ ಶ್ರೀಗೀತ-ಗಾಂಗೇಯ-ಕಾವ್ಯೇ ಖಂಡಿತಾ-ವರ್ಣನೇ
ವಿಲಕ್ಷ-ವಿಶಾಖೋ ನಾಮ ಅಷ್ಟಮಸ್ಸರ್ಗಃ .

ಅಷ್ಟಪದೀ - 18

ಶ್ಲೋಕಃ -

ಕುಸುಮ-ಶರಾಸನ-ದೂನಾಂ ರತಿ-ಸುಖ-ಹೀನಾಂ ನವಾಗಸಾ ದೀನಾಂ .

ಧೃತ-ಮದ-ಕಲಹಾಧೀನಾ-ಮಜಹನ್-ಮೌನಾಂ ಸಖೀ ಜಗಾದೈನಾಂ .. ಶ್ಲೋ. 54..

(ಆರ್ಯಾ 12-18)

ಅಷ್ಟಪದೀ - 18 (ಯದುಕುಲ-ಕಾಂಭೋಜಿ ರಾಗೇ, ಆದಿ ತಾಲೇ ಗೀಯತೇ)

ಗುಹ-ಮುಪನತ-ಮಿಹ ಚಿರ-ಮಭಿಲಷಿತಂ .

ಕಲಯ ನಯನ-ವಿಷಯಂ ಧುರಿ ವಿನತಂ .. 1..

ಪಲ್ಲವೀ

ಷಣ್ಮುಖೇ ಮಾ ಭವ ಭಾಮಿನಿ ರೋಷ-ಯುತಾ ..

ಸಖಿ ತವ ಸುಮಧುರ-ಮಧುರಸ-ಸದನಂ .

ಕಥಮಿವ ವಿತಥಯಸಿ ರದನ-ವಸನಂ .. 2..

ತರುಣಿಮ-ವಲ್ಲಿತ-ಮುರಸಿಜ-ಯುಗಲಂ .

ಸಫಲಯ ಸಂಗತ-ಪತಿ-ಕರ-ಕಮಲಂ .. 3..

ತವ ಮಧು-ಪವನ-ಚಲಾ ತನು-ರೇತಂ .

ಶ್ಲಿಷ್ಯತು ಜಗದವಲಂಬನ-ಭೂತಂ .. 4..

ಕಿಂ ಕುರುಷೇ ಸರಲೇ ಸತಿ ಮಾನಂ .

ಮೌನಮಪಿ ಧರಸಿ ಕಥ-ಮನಿದಾನಂ .. 5..

ವಿಸೃಜ ರುಷಂ ಸೃಜ ಹರ್ಷಜ-ವಾಷ್ಟಂ .

ಸುಖಯ ಶರಜ-ಮಪಿ ಶಕಲಿತ-ಬಾಷ್ಟಂ .. 6..

ಪವನ-ಚಪಲ-ಸರಸೀರುಹ-ನಯನೇ .

ಧವಮುಪಸರ ಮೃದು-ಕಿಸಲಯ-ಶಯನೇ .. 7..

ಅನುನಯ-ವಚನ-ವಿಧಾಯಿನ-ಮೇನಂ .

ಜೀವಯ ವಿರಚಯ ಮೋದ-ನಿಧಾನಂ .. 8..

ವಿಶ್ವನಾಥ-ಕವಿ-ಭಾಷಿತ-ಗೀತಂ .

ಮುದಿತಮಿದಂ ರಚಯತು ಬುಧ-ಜಾತಂ .. 9..

ಶ್ಲೋಕೌ -

ಆಯಾಸೀ-ದಾಯತಾಕ್ಷಿ ಪ್ರಸವ-ಶರ-ಸಮೋ ವೀಷ್ಟಯಾ ಪ್ರೇಪ್ಸಿತೋ ಯಃ
 ಪಶ್ಯಾವಶ್ಯಾಯ-ಶುಭ್ರಾಂ ತನುಮಪಿ ವಿರಹಾದಸ್ಯ ರನ್ಯಾ ತ್ವಮೇವ .
 ಶ್ರುತ್ವಾ ಯುಕ್ತಂ ಮದುಕ್ತಂ ವಚನ-ಮತಿ-ಹಿತಂ ಪ್ರೀಣಯೇಃ ಪ್ರಾಣನಾಥಂ
 ಭೋಗ್ಯಂ ಭಾಗ್ಯಂ ವಿಹಾತುಂ ಸಖಿ ಸಮುಪನತಂ ಸಾಂಪ್ರತಂ ಸಾಂಪ್ರತಂ ಕಿಂ ..
 ಶ್ಲೋ. 55.. (ಸ್ರಗ್ಧರಾ - 21)

ಸೇವಾ-ಸಕ್ತ-ಪುರಂದರಾದಿ-ದಿವಿಷತ್-ಸೀಮಂತಿನೀ-ಕಂಧರಾ-
 ನೃತ್ಯನ್-ಮಂಗಳ-ಸೂತ್ರ-ದಾರ್ಢ್ಯ-ಕರಣಾಸಕ್ತಿ-ಪ್ರಶಸ್ತೋದ್ಯಮಾಂ .
 ಆಪ್ತ್ವಾನೀತ-ವಿನೀತ-ವೀರ-ನಿಕರ-ಪ್ರಕ್ರಾಂತ-ಸಂಭಾವನಾಂ
 ಶಕ್ತಿಂ ಪಾಣಿ-ತಲೇ ಧರನ್ ವನಚರೀ-ಮುಗ್ಧೋ ವಿದಧ್ಯಾಚ್ಛುಭಂ .. ಶ್ಲೋ. 56..
 (ಶಾರ್ದೂಲ-ವಿಕ್ರೇಡಿತಂ -19)

ಇತಿ ಶ್ರೀವಿಶ್ವನಾಥ-ಕವಿ-ಕೃತೌ ಶ್ರೀ-ಗೀತಗಾಂಗೇಯ-ಕಾವ್ಯೇ ಕಲಹಾಂತರಿತಾ-
 ವರ್ಣನೇ ಮುಗ್ಧ-ಶಕ್ತಿಧರೋ ನಾಮ ನವಮಸ್ಸರ್ಗಃ .

ಅಷ್ಟಪದೀ - 19

ಶ್ಲೋಕಃ -
 ತಾಂ ಸುಂದರೀಂ ತದನು ಲಕ್ಷಣ-ಸೂಚಿತಾಗಾಃ
 ಉತ್ಕಂಪಿತ-ಸ್ತನ-ಮುದಶ್ಚು ಚ ದೂಯಮಾನಾಂ .
 ನಿಶ್ವಾಸ-ವಾತ-ಚಪಲೀ-ಕೃತ-ಕಾನನಾಂತಾಂ
 ಸ್ವಾಮೀ ಸಗದ್ಗದಮಿದಂ ವಚನಂ ಬಭಾಷೇ .. ಶ್ಲೋ. 57.. (ವಸಂತತಿಲಕ-14)
 ಅಷ್ಟಪದೀ - 19 (ಮುಖಾರಿ ರಾಗೇ, ಝಂಪ ತಾಲೇ ಗೀಯತೇ)
 ತರುಣಿ ಮಯಿ ದಾರುಣ-ಮಹೇತುಕ-ರುಷಾರುಣಂ, ನಹಿ ವಿಕಿರ ತವ ನಯನ-
 ಕೋಣಂ .
 ಅಯಮಿಹ ಸಮೀಹತೇ ಶ್ರಿತ-ಕರುಣ-ಮೀಕ್ಷಣಂ, ತಾವಕ-ಜನೋ ಮದನ-ಶೋಣಂ
 .. 1..

ಪಲ್ಲವೀ
 ಹಿತೇ ಸಾಧುರೀತೇ . ವಲ್ಲಿ ಮಯಿ ಮಾಘಿನಯ ಕೋಪಂ ..
 ವಹತಿ ಮಧು-ಮಾರುತೇ ಮಮ ಮನಸಿ ಜಾಯತೇ . ಕಾಸಪಿ ಗತಿರುಪಶಮಯ
 ತಾಪಂ ..
 ಕಿಮಿತಿ ಚಲಿತಾಧರಂ ಉಲಿತ-ಕಬರೀ-ಭರಂ, ಪರಿಗಲಿತ-ಬಾಷ್ಟ-ರಸ-ಧಾರಂ .
 ತಿಷ್ಠಸಿ ಸಮಾಕುಲಾ ಕಿಮುಚಿತ-ಮಿದಂ ಬ್ರುವೇ, ತ್ಯಜ ಶೋಕ-ಮಿಮ-ಮತಿ-ಗಭೀರಂ
 .. 2..

ಮಧುರ-ವಚನೇನ ಸುಧಯಾ ಸಮ-ತುರೇಣ ತವ ಜೀವಯ ಸುಮೇಷು-ಕೃಶ-
ರೂಪಂ .

ವಹಸಿ ಕರುಣಾವತಿ ನ ಕಿಂಚಿದಪಿ ನಾಯಕೇ ಮಯಿ ತಪತಿ ಸಾತ್ತ್ವ-ಮನುತಾಪಂ ..

3..

ಮಂತು-ಮಭಿಶಂಕಸೇ ಯದಿ ರಮಣಿ ಮಾಮಕಂ, ತಧ್ಯಮೇವಾಕಲಯ ದಂಡಂ .
ಭುಜ-ಯುಗಲ-ಪರಿಣಹನ-ಮಾಚರ ಕಲೇವರೇ, ಶಿಖರಿ-ರದ-ಲೇಖ-ಮಧಿತುಂಡಂ ..

4..

ಕುರು ಲಲಿತ-ರಶನಯಾ ಮಣಿ-ಘಟಿತಯಾ ಸಹೇ, ಪ್ರಹತಿ-ಮಯಿ ಧೀರ-
ಮಧಿದೇಹಂ .

ಭಯ-ಪಿಶಾಚಕ-ಪಲಾಯನ-ಕೃತೇ ಮಂತ್ರಿಣೋ, ವೇತ್ರ-ಲತಿಕಾ-ಹತಿ-ಮಿವಾಹಂ ..

5..

ಮದನ-ವಿಶಿಖಾಹತಿ-ವ್ರಣ-ನಿಕರ-ನಿಬಿಡಿತಂ, ಕ್ರೋಡತಲ-ಮಾಶ್ರಿತ-ನಿದಾಘಂ .
ಸುಖಯ ಕಲಯಂತ್ಯಚಿರ-ಕೃತ-ಕುಚ-ನಿವೇಶನಂ, ಗಾಢ-ಪರಿರಂಭಣ-ಮಮೋಘಂ

.. 6..

ಘಟಯ ಮಣಿ-ಕುಂಡಲೇ ಶ್ರವಣ-ಯುಗಲೇ ಸುಮುಖಿ, ನೂಪುರಮಪಿ ಪ್ರಣಯ
ಪಾದಂ .

ಮುಖರಯ ಚ ಮೇಖಲಾಂ ಸರಭಸ-ಸಮಾಗಮೇ, ಮೋದಯ ನಿವಾರಯ
ವಿಷಾದಂ .. 7..

ಕರ-ಸರಸಿಜೇನ ತೇ ಪರಿಮಲಯ ವಪುರಿದಂ ಮಲಯಜ-ರಸೇನ ಕೃತ-ಸೇಕಂ .

ಮಮ ಮುಖಂ ವೀಟಿಕಾ-ಘಮಘಮಿತ-ಮಾಕಲಯ, ಶೀತಲಯ ಮಾನಸ-
ಮಶೋಕಂ .. 8..

ಶ್ರೀವಿಶ್ವನಾಥ-ಕವಿ-ಭಣಿತ-ಮಗಜಾ-ಭುವೋ, ವಲ್ಲಿಕಾಂ ಪ್ರತಿ ವಚನ-ವೃಂದಂ .

ಗುಹ-ಭಜನ-ಪರ-ರಸಿಕ-ಜನಮನೋ-ಮೋದಕಂ, ಜಯತು ಭುವಿ ಪೇಶಲ-
ಮಮಂದಂ .. 9..

ಶ್ಲೋಕಾಃ -

ಸುತನು ವಿಸೃಜಾಃಶಜಕಾಂ ಕಿಂ ಕಾತರಾಸಿ ಮಯಿ ಸ್ಥಿತೇ

ಸತತಮಪಿ ಮೇ ವಲ್ಲಿ ಭಿಲ್ಲಿತಿ ಭಾಂತಿ ಗಿರೋ ಮುಖೇ .

ಹೃದಯ-ಸದನೇ ತ್ವನ್ಯಾ ಕನ್ಯಾ ನ ವಾಸ-ಮುಪೇಯುಷೀ

ತದಲಮಿಯತಾ ವಾಮಂ ಕಾಮಂ ಪ್ರಮೋದಯ ಮಾಮಪಿ .. ಶ್ಲೋ. 58.. (ಹರಿಣೀ

- 17)

ಕುವಲಯ-ನಯನೇ ತವಾನತಾ ಭ್ಯೂಃ

ಸುಮಶರ-ಕಾರ್ಮುಕ-ದಂಡ ಏವ ತಸ್ಮಾತ್ .

ಅಭಿಹತಮುದಿತೈಃ ಕಟಾಕ್ಷ-ಬಾಣೈಃ

ಅಧರ-ಸುಧಾಸ್ವರಸೇನ ಜೀವಯೇರ್ಮಾಂ .. ಶ್ಲೋ. 59.. (ಪುಷ್ಪಿತಾಗ್ರಾ 12,13)

ಪ್ರಾಣಾಧೀಶ್ವರಿ ವೀಕ್ಷಸೇ ತ್ವ-ಮಧರಾಸ್ಸಲೋಕಾಭಿಲಾಷಾ-ಧರೇ

ವಿಶ್ವಾಸಾನುವಿಧಾಯಕೇ ಮಯಿ ಪರಂ ಶ್ವಾಸಾನ್ ಸೃಜಸ್ಯಾಯತಾನ್ .

ಪ್ರಾಪ್ತಾ ಯತ್ ಪರುಷತ್ವಮಪ್ಯಪರುಷೇನಂಗ-ಪ್ರಸಂಗೋದ್ಯತೇ

ಯುಕ್ತಂ ತ್ವಾ-ಮನುಸೃತ್ಯ ವಚ್ಚಿ ತನುಯಾ ಅಂಗಾನುಷಂಗೋದ್ಯಮಂ .. ಶ್ಲೋ. 60..

(ಶಾರ್ದೂಲ-ವಿಕೀರ್ತನಂ -19)

ಕೇಯಂ ನಾಥ ಮಹೇಂದ್ರಜೇ ಶಬರಜಾ ಕಿಂ ನಾಮ ವಲ್ಲೀ ಪ್ರಿಯೇ

ಕಿಂ ಕಾರ್ಯಂ ತವ ಸೇವನಂ ಕಿಮು ಫಲಂ ಸಾಪತ್ತ್ಯ-ಮಿತ್ಯೂಹ್ಯತೇ .

ತತ್ಕಿಂ ತೇಭಿಮತಂ ಕಥಂ ಭವದಭಿಪ್ರಾಯೋ ನಿರಸ್ಯೋ ಹಠಾತ್

ಏವಂ ಪ್ರಶ್ನ-ಸದುತ್ತರೇಷು ಚತುರಃ ಷಾಣ್ಮಾತುರಃ ಪಾತು ನಃ .. ಶ್ಲೋ. 61..

(ಶಾರ್ದೂಲ-ವಿಕೀರ್ತನಂ -19)

ಇತಿ ಶ್ರೀವಿಶ್ವನಾಥ-ಕವಿ-ಕೃತೌ ಶ್ರೀಗೀತ-ಗಾಂಗೆಯ-ಕಾವ್ಯೇ ಮಾನಿನೀ-ವರ್ಣನೇ

ಚತುರ-ಷಾಣ್ಮಾತುರೋ ನಾಮ ದಶಮಸ್ಸರ್ಗಃ .

ಅಷ್ಟಪದೀ - 20

ಶ್ಲೋಕಃ -

ಅಥ ಶರವಣ-ಜಾತೇ ಸಾಂತ್ವಯಿತ್ವಾಸ್ತತ್ಕುಬಂಧುಂ

ಗತವತಿ ರತಿ-ಸಜ್ಜೇ ರಮ್ಯ-ಕುಂಜಂ ರಹಸ್ಯಂ .

ರಚಿತ-ವಿವಿಧ-ಭೂಷಾಂ ವಲ್ಲಿಕಾಂ ಕಾಚಿದಾಲೀ

ಸತಿ ರಜನಿ-ಮುಖೇ ತಾಂ ಸಾದರಂ ಪ್ರಾಹ ವಾಣೀಂ .. ಶ್ಲೋ. 62.. (ಮಾಲಿನೀ - 15)

ಅಷ್ಟಪದೀ - 20 (ಕಲ್ಯಾಣೀ ರಾಗೇ, ಚಾಪು ತಾಲೇ ಗೀಯತೇ)

ಅತಿಮೃದು-ಪಲ್ಲವ-ಶಯನ-ಯುತಂ ಶ್ರಿತ-ವಂಜುಲ-ಮೂಲ-ವಿಭಾಗಂ .

ಕೋಮಲ-ಕುಂಜಗೃಹಂ ಭವತೀಂ ಪ್ರತಿಪಾಲ್ಯ ಗತ-ಮತುಲ-ರಾಗಂ .. 1..

ಪಲ್ಲವೀ

ರಮ್ಯೇ ಶಿವತನುಜಂ ವಲ್ಲಿ . ಉಪಗತ-ಮುಪಚರ ವಲ್ಲಿ ..

ಚಲಿತ-ದಲೈ-ರಪ್ಯಭಿಸೃತಿ-ಕುಂಜ ಉಪಾಹ್ವಯತೀವ ಸರಾಗಂ .

ಅಲಿ-ನಿನದೈ-ರಭಿಸರ ಗುರುಜಘನೇ ಮಾಮವಲಂಬ್ಯ ಸವೇಗಂ .. 2..

ಭವದಭಿಸರಣ-ವಿಬೋಧಿಕಯಾ ಸಖಿ ಪಿಕ-ಗಣ-ನಾದ-ವಿದೀರ್ಣಂ .

ಹಂಸಕ-ಕಲಕಲ-ರವ-ಸುಧಯಾ ಪರಿಪೂರಯ ನಾಯಕ-ಕರ್ಣಂ .. 3..

ಶರವಣ-ಜನುಷೇ ಸಖಿ ವಿನಿವೇದಯ ಮಲಯ-ಸಮೀರ-ಕಿಶೋರಂ .

ಭವತಿ ನಿಕಟಕೇ ಸುಖಯತಿ ಮಾಮಿತಿ ಸಾನುಭವಂ ಸುಖ-ಪೂರಂ .. 4..

ತವ ಗಲನಾದ-ಸಹೋದರ-ಕಲಗಲ-ಮಧುರ-ನಿನಾದ ಉದಾರೇ
 ಜನಯತು ಮೋದಮುಪಾಗತ-ಮನ್ನಥ-ಕಾಹಲ-ರವವ-ದದೂರೇ .. 5..
 ರತಿ-ಕಲಹೇ ಜಯ ಪತಿ-ಮಪರಾಧಿನ-ಮಧಿಕ-ಸುಖೇನ ಭುಜಾಭ್ಯಾಂ .
 ಬಂಧನ-ಮಲಘು ವಿಧಾಯ ನಿಪೀಡ್ಯ ಚ ಕಲ್ಪ-ಲತಾ-ಸದೃಶಾಭ್ಯಾಂ .. 6..
 ಕುಚ-ಕುಂಭ-ಯುಗಂ ರಯ-ಗತಿ-ವಿಘ್ನ-ಮಿಹಾಚರತಿ ಪ್ರಸಭಂ ತೇ .
 ತದನುಭವತು ದೃಢ-ನಿಶಿತ-ನಖಾಂಕುಶ-ಮುಖ-ದಲನಂ ತವ ಕಾಂತೇ .. 7..
 ಅಧರ-ರಸಂ ಪರಿಪಾಯಯ ನಾಥಂ ತಿರಯ ಸುಧಾ-ರಸ-ಚಿಂತಾಂ .
 ಅನುನಯ-ಚಾಟು-ಶತೇನ ವಯಸ್ಯೇ ವಿಸೃಜ ಸುದೂರ-ಮಹಂತಾಂ .. 8..
 ವಿಶ್ವನಾಥ-ಕವಿ-ಭಣಿತಮಿದಂ ಶಿವಭವ-ಪದ-ಭಕ್ತಿ-ನಿದಾನಂ .
 ವಿಲಸತು ವಿಬುಧ-ಮುಖಾಂಬುರುಹೇ ಚಿರ-ಮತಿ-ಮಧುರ-ರಸ-ನಿಧಾನಂ .. 9..

ಶ್ಲೋಕಾಃ -

ಆಗಚ್ಛೇತ್ ಪ್ರಿಯನಾಯಿಕಾಸದ್ಯ ಕುಶಲಂ ಪೃಚ್ಛೇತ್ ಪ್ರಯಚ್ಛೇಚ್ಛ ಸಾ
 ಗಾಢಾಲಿಂಗನ-ಮಂಗಮುತ್ತುಲಕತಾಂ ಗಚ್ಛೇದಿದಂ ಮಾಮಕಂ .
 ಇತ್ಯಂ ಧ್ಯಾಯತಿ ಪಶ್ಯತಿ ಪ್ರಲಪತಿ ಭ್ರಾಮ್ಯತ್ಯಸೌ ಗಾಯತಿ
 ಪ್ರತ್ಯೇತಿ ಪ್ರಿಯಮೇತ್ಯ ಮಂಜುಲ-ವಚಃ-ಪುಂಜ್ಯಃ ಸುಖಂ ಪ್ರಾಪಯೇಃ .. ಶ್ಲೋ. 63..
 (ಶಾರ್ದೂಲ-ವಿಕ್ರೇಡಿತಂ -19)

ಕಸ್ತೂರೀ-ತಿಲಕಾಯತೇಽಧಿನಿಟಿಲಂ ಕರ್ಣೇಽಸಿತಾಬ್ಜಾಯತೇ
 ನೇತ್ರಾಂಭೋಜ-ಯುಗೇಽಜ್ಜನಾಯತ ಇಯಂ ಗಾಢಾ ತಮಃಸಂತತಿಃ .
 ಕಂಠೇ ನೀಲ-ಸರಾಯತೇ ಕಟಿ-ತಟೀ ಶ್ಯಾಮಾಯ-ಚೇಲಾಯತೇ
 ಸಾಹಾಯ್ಯಾತ್ ಸ್ಮರ-ಶಾಸಿತಾಸಮ್ಜಜ-ದೃಶಾ-ಮಾನಂದ-ಕಂದಾಯತೇ .. ಶ್ಲೋ. 64..
 (ಶಾರ್ದೂಲ-ವಿಕ್ರೇಡಿತಂ -19)

ಗಾಢಾಂಧಕಾರಮಪಿ ಚೇತನ-ಜಾಲ-ದೃಷ್ಟೇಃ
 ಸಂಚಾರ-ಲೋಪ-ಕರಣೇ ದೃಢ-ಬದ್ಧ-ಕಚ್ಛಂ .
 ಸಿದ್ಧಾಂಜನಂ ವಿತನುತೇ ಹ್ಯಭಿನಾರಿಕಾಣಾಂ
 ಆಶ್ಚರ್ಯಮೇಷ ಮದನಾಭಿಧ-ವೈದ್ಯರಾಜಃ .. ಶ್ಲೋ. 65.. (ವಸಂತತಿಲಕಂ - 14)

ಅಷ್ಟಪದೀ - 21

ಶ್ಲೋಕಃ -

ವಕ್ತ್ರೇಂದು-ಮಂದಸ್ಥಿತ-ಚಂದ್ರಿಕಾಭಿಃ
 ದ್ವಿಸ್ತಾಂಧಕಾರೇ ಸ್ಥಿತಮತ್ರ ಕುಂಜೇ .
 ದ್ವಾರಿ ಸ್ಥಿತಾ ವೀಕ್ಷ್ಯ ಗುಹಂ ಸಲಜ್ಞಾಂ
 ವಲ್ಲಿಂ ಸಖೀ ಪ್ರಾಹ ಸಹರ್ಷಮೇವಂ .. ಶ್ಲೋ. 66.. (ಉಪಜಾತಿ - 11)

ಅಷ್ಟಪದೀ 21 (ಘಂಟಾ ರಾಗೇ, ಝಂಪ ತಾಲೇ ಗೀಯತೇ)

ಕೇಲಿ-ಕಲನೋಚಿತ-ನಿಕುಂಜ ಭವನೇ .

ಇಹ ವಿಹರ ದರ-ಹಸಿತ-ವಶಿತ-ಕಮನೇ .. 1..

ಪಲ್ಲವೀ

ಸುಖಯ ಬಾಲೇ ಸೋಮಧರ-ಸೂನುಂ .

ಮಧುಕರ-ನಿಕರ-ರಚಿತ-ಮಧುರ-ಗಾನೇ .

ಇಹ ವಿಹರ ಗತಿ-ವಿಜಿತ-ಹಂಸ-ಯಾನೇ .. 2..

ಸರಸ-ಮೃದು-ಕುಸುಮ-ಚಯ-ರುಚಿರ-ಶಯನೇ .

ಇಹ ವಿಹರ ರಸ-ಸದನ-ಸುರಭಿ-ವದನೇ .. 3..

ಸುಂದರ-ಮರಂದ-ರಸ-ಲಹರಿ-ಶೀತೇ .

ಇಹ ವಿಹರ ವಿಪಿನಚರ-ನೃಪತಿ-ಜಾತೇ .. 4..

ಮಧು-ಪವನ-ಘಟಿತ-ಸುಮ-ಸುರಭಿ-ಪೂರೇ .

ಇಹ ವಿಹರ ಮಧು-ವಿಜಯಿ-ವಚನ-ಸಾರೇ .. 5..

ತರುಣ-ಶುಕ-ಪಿಕ-ನಿಕರ-ಕಲಿತ-ರಾವೇ .

ಇಹ ವಿಹರ ಕಪಟ-ಗುಣ-ರಹಿತ-ಭಾವೇ .. 6..

ಸರಲ-ಕಿಸಲಯ-ನಿಚಿತ-ದೃಢ-ವಿತಾನೇ .

ಇಹ ವಿಹರ ಮುಖ-ಮಿಲಿತ-ಮಧುರಪಾನೇ .. 7..

ಮದನ-ಶರ-ಜನಿತ-ದರ-ದಲನ-ಧೀರೇ .

ಇಹ ವಿಹರ ಜಲದ-ನಿಭ-ಚಿಕುರ-ಭಾರೇ .. 8..

ಶ್ರೀವಿಶ್ವನಾಥ-ಕವಿ-ಕಥಿತ-ಗಾನಂ .

ಕುರುತ ವದನಾಂಬುಜೇ ಕುಶಲ-ದಾನಂ .

ಭಜತ ರಸಿಕಾಃ ಸತತಮೀಶಮೇನಂ . 9..

ಶ್ಲೋಕಃ -

ಬಾಲೇ ತ್ವತ್ಪ್ರತಿವಾಲಕೇ ದೃಢ-ಪರೀರಂಭೋತ್ಸುಕೇ ಷಣ್ಮುಖೇ

ಕೂರೈಃ ಕೌಸುಮ-ಕಾರ್ಮುಕೈಃ ಶರ-ಗಣೈಃ ಸಂತಾಪಿತ-ಸ್ವಾಂತರೇ .

ಪ್ರೇಮ-ದ್ಯೋತಕ-ಮಂದಹಾಸ-ಲಹರೀ ಭೂಯಾತ್ ತವಾಹ್ಲಾದಿನೀ

ಕೇಯಂ ಭೀತಿರಿಹ ತ್ವದೇಕ-ಶರಣೇ ನಿಶ್ಯಂಕ-ಮಂಕಂ ಭಜ .. ಶ್ಲೋ. 67.. (ಶಾರ್ದೂಲ-

ವಿಕ್ರೀಡಿತಂ - 19)

ಅಷ್ಟಪದೀ - 22

ಶ್ಲೋಕಃ -

ತತಃ ಸನಾಧ್ವನಂ ವಲ್ಲಿ ಸಹರ್ಷಂ ಚ ಲತಾ-ಗೃಹಂ .

ಪ್ರಾವಿಶತ್ ಷಣ್ಮುಖಾಸ್ಥಾನಂ ರಣನ್-ಮಧುರ-ನೂಪುರಂ .. ಶ್ಲೋ. 68..(ಅನುಷ್ಟುಭ್
- 8)

ಅಷ್ಟಪದೀ 22 (ಮಧ್ಯಮಾವತೀ ರಾಗೇ, ಆದಿ ತಾಲೇ ಗೀಯತೇ)
ವಲ್ಲೀ-ವದನ-ವಿಲೋಕನ-ವಿಕಸಿತ-ಸರಸ-ವಿಲೋಚನ-ಭಾಜಂ .
ಹ್ರದಮಿವ ಹಿಮಕರ-ದರ್ಶನ-ಫುಲ್ಲ-ಸಮಧು-ರಸ-ನೀಲ-ಸರೋಜಂ .. 1..
ಪಲ್ಲವೀ

ಗಿರಿಜಾ-ತನುಜಂ ಸಮುದಿತ-ಮದನ-ವಿಕಾಸಂ .
ಆಸನಾದ ಸಮ-ಹಾರ್ದ-ಮಸೌ ಗುರು-ಮುದ-ಮಧಿ-ಕುಂಜ-ನಿವಾಸಂ ..
ವಿದ್ರುಮ-ಸಂಪುಟ-ವಿನಿಕಿತ-ಮೌಕ್ತಿಕ-ಮಣಿ-ನಿಕರಮಿವ ದಧಾನಂ .
ದರ-ಹಸಿತ-ಸ್ಪುರಿತಾಧರ-ಲಸಿತಂ ರದಗಣ-ಮಧಿಕ-ವಿಭಾನಂ .. 2..
ಶಿಖರ-ವಿರಾಜಿತ-ಜಲದ-ಪರಿಷ್ಕೃತ-ಕನಕ-ಧರಾಧರ-ಶೋಭಂ .
ಮಸೃಣ-ಶಿರೋರುಹ-ಭಾರ-ವಿಭಾಸುರ-ಶಿರಸಮಿಮಂ ಮಿಹಿರಾಭಂ .. 3..
ಮರಕತ-ತಿಲಕ-ದ್ಯುತಿ-ವಲಿತ-ಭ್ರೂ-ಮಂಡಿತ-ಮಂಜುಲ-ಫಾಲಂ .
ನವಜಲ-ಭರಿತ-ತಟಾಕ-ಮಿವ ಕ್ರಮ-ತಟ-ಸಂಗತ-ಶುಕ-ಬಾಲಂ .. 4..
ಹೀರ-ಮಣೀ-ಮಯ-ಕುಂಡಲ-ಕಾಂತ್ಯನು-ರಂಜಿತ-ಮಂಜು-ಕಪೋಲಂ .
ಕೋಕನದೋಪರಿ-ಸಂಗತ-ಧವಲಚ್ಚದ-ಕಮಲಾಕರ-ಲೀಲಂ .. 5..
ತರಲ-ತರಲ-ಬಹು-ವಿಮಲ-ಮಣಿ-ನಿಚಯ-ಕಲಿತ-ಮನೋಹರ-ಹಾರಂ .
ಅನುಕೃತ-ವಾತ-ಚಲದ್-ಬಹು-ಬುದ್ಬುದ-ಶೋಣ-ನದಾಂಬು-ವಿಹಾರಂ .. 6..
ಬಿಭ್ರತ-ಮಧಿಕಟಿ ಕಾನಕ-ತಂತು-ವಿನಿರ್ಮಿತ-ಚಿತ್ರಿತ-ಚೇಲಂ .
ಸಂಧ್ಯಾ-ಕಾಲ-ಪಯೋದ-ಮಿವ ಸ್ಪುರದಿಂದ್ರ-ಧನೂ-ರುಚಿ-ಜಾಲಂ .. 7..
ಅಂಗದ-ಕಂಕಣ-ಭೂಷಿತ-ಭುಜಯುಗ-ಮದ್ಭುತ-ಗಾತ್ರ-ನಿವೇಶಂ .
ಸಮದನ-ಚಲ-ಕರ-ಸೂಚಿತ-ದಯಿತಾ-ಕುಚ-ವಹನಾಭಿನಿವೇಶಂ .. 8..
ವಲ್ಯಾಲೋಕಜ-ನಿಜಮುದಮಪಿ ತದ್-ವಚನ-ಸಮಯ-ಮಧಿಧಾತುಂ .
ಶ್ರುತಿ-ನಿಕಟ-ಗತಾಂ ದೃಶ-ಮಭಿದಧತಂ ರುಚಿ-ಜಿತ-ಸುಮ-ಶರ-ಕೇತುಂ .. 9..
ವಿಶ್ವನಾಥ-ಕವಿ-ವಿರಚಿತ-ಮಿದಮಪಿ ಗೀತ-ಮಶೇಷ-ಬುಧಾನಾಂ .
ಭವತು ಮುದಾವಹ-ಮನವರತಂ ಪ್ರಿಯ-ಶಿವಸುತ-ಚರಿತ-ಸುಧಾನಾಂ .. 10..

ಶ್ಲೋಕಾಃ -

ಸಲೀಲಂ ಗಚ್ಛಂತ್ಯಾಃ ಚಕಿತ-ಚಕಿತಂ ಭರ್ತೃ-ಸವಿಧಂ
ಮುಖೇಂದುಂ ಪಶ್ಯಂತ್ಯಾ ಅಮಿತ-ಮುದಿತೋ ಬಾಷ್ಟ-ವಿಸರಃ .
ಸ್ಮರ-ಮ್ಲಾನಂ ನಾಥಂ ಸ್ವಪಯಿತು-ಮಿವ ಪ್ರಾಪ್ತ-ಸಮಯಂ
ರವಿ-ಗ್ಲಾನಂ ಚಂದ್ರೋಪಲ-ಜಲಭರೋಽದ್ರೇಸ್ತಟಮಿವ .. ಶ್ಲೋ. 69.. (ಶಿಖರಿಣೀ - 17)
ಪ್ರಚಂಡಾಮರ್ತ್ಯಾರಿ-ಪ್ರಮಥನ-ಸಮುಚ್ಚಂಡ-ವಿಭವಃ

ಸಸೌಹಾರ್ದಂ ಪುತ್ರಾ ತ್ರಿದಶ-ನೃಪತೇಶ್ಚುಂಬಿತ ಇಹ .
ಯದೀಯೋ ದೋರ್ದಂಡೋ ಜಯ-ಕಮಲಯಾಽಮಂಡ್ಯತ ಸದಾ
ಸ ಮೇ ಸುಬ್ರಹ್ಮಣ್ಯಃ ಕಲಯತು ಕಲಾ-ಕೌಶಲಮಯಂ .. ಶ್ಲೋ. 70.. (ಶಿಖರಿಣೀ - 17)
ಕುತ್ರ ತ್ವಂ ವಲ್ಲಿ ಯಾತಾ ಸಹಚರಿ ಕುಮರೀ-ತೀರ್ಥಮೇತತ್ ಕಿಮರ್ಥಂ
ಸ್ನಾತುಂ ಪಾತುಂ ಚ ಯುಕ್ತಂ ಕಥ-ಮಯ-ಮಧರಃ ಸಕ್ಷತಃ ಮತ್ಸ್ಯ-ದಂಶಾತ್ .
ಮಾಯೀ ಯಾತಃ ಸಹಾಯಃ ಕ್ಷ ತವ ಸಜರಃ ಕುತ್ರ ವೇತ್ಸ್ಯಾರ್ಣವಾಣಾಂ
ಸಾನಂದಃ ಸ್ಕಂದದೇವೋ ವಿತರತು ಕುಶಲಂ ವೀಕ್ಷ್ಯ ಸಾಕೂತ-ಮೇತಾಂ .. ಶ್ಲೋ. 71..
(ಸ್ರಗ್ಧರಾ - 21)
ಇತಿ ಶ್ರೀವಿಶ್ವನಾಥ-ಕವಿ-ಕೃತೌ ಶ್ರೀಗೀತಗಾಂಗೇಯ-ಕಾವ್ಯೇ ವಲ್ಲಿಕಾ-ಮಿಲನೇ
ಸಾನಂದ-ಸ್ಕಂದದೇವೋ ನಾಮ ಏಕಾದಶಃ ಸರ್ಗಃ .

ಅಷ್ಟಪದೀ - 23

ಶ್ಲೋಕಃ -
ತದನು ಸಹಸಾ ಯಾತೇ ಕಾರ್ಯಚ್ಛಲೇನ ಸಖೀಜನೇ
ಸದರ-ಮಧರ-ಸ್ಥಿಗ್ಧ-ಸ್ಥಿತ-ಸ್ಥಿತಾರ್ದ್ರ-ನತಾನನಾಂ .
ಕುಸುಮ-ಶಯನೇ ನೃಸ್ತಾಪಾಂಗಾ-ಮನಂಗ-ವಶಂವದಾಂ
ಶರವಣಭವೋ ವಾಚಂ ಪ್ರಾಹ ಪ್ರಿಯಾಂ ಸಕುತೂಹಲಂ .. ಶ್ಲೋ. 72.. (ಹರಿಣೀ - 17)
ಅಷ್ಟಪದೀ - 23 (ನಾದನಾಮಕ್ರಿಯಾ ರಾಗೇ, ಆದಿ ತಾಲೇ ಗೀಯತೇ)
ವಿಕಸಿತ-ಸುಮ-ಶಯನೇ ಮಮ ಸುಂದರಿ ಕಲಯ ತವ ವೃದುಲ-ಪಾದೌ .
ಇದಮಪಿ ಮಾರ್ದವ-ಗುಣಮಧಿಲಭತಾಂ ಸ್ವರ್ಶನ-ಮಣ್ಯವಿಭೇದೌ .. 1..
ಪಲ್ಲವೀ
ಕುರು ಸಹಸಾ ಗೌರೀ-ಸುತಂ . ಅತಿ-ಸುಖಯುಜಮಯಿ ಮಾಂ ವಲ್ಲಿಕೇ ..
ತ್ಯಜ ನಹಿ ಕಶ್ಚಿದಿಹಾಸ್ತಿ ಸುಹಾಸಿನಿ ನಯನ-ನಿಮೀಲನಮೇವಂ .
ಪಶ್ಯ ವಿಲಜ್ಜಮುಪಾಗತ-ಮಧಿಕ-ಪ್ರಿಯ-ಮತಿಶಯಿತ-ವಿಭಾವಂ .. 2..
ವದನ-ಸರೋರುಹ-ತಲ್ಲಜ-ನಿರ್ಗಲ-ದಮೃತ-ರಸೇನ ನಿತಾಂತಂ .
ಮಧುಕರ-ಮಿವ ಪದ್ಮಿನಿ ಮಾಂ ಪ್ರೀಣಯ ಮನಸಿಜ-ಶರ-ಹತಿ-ತಾಂತಂ .. 3..
ಅಪಹರ ಕಂಚುಕ-ಮರ್ಧ-ವಿಪಾಟಿತ-ಮುರಸಿಜ-ಗೂಹಕ-ಮೇನಂ .
ವಿಘಟಯ ತಾಪ-ಮುರೋಜ-ಯುಗಂ ಹೃದಿ ಮಮ ವಿನಿವೇಶ್ಯ ಸುಪೀನಂ .. 4..
ಶ್ಲಥಯಿತು-ಮಂಶುಕ-ಮಿಚ್ಛತಿ ದಯಿತೇ ವಿರಹ-ಗದ-ಮಿವ ಜನೋಽಯಂ .
ಉರರೀಕುರು ಮಾಮಕ-ನಾಥನ-ಮಿಹ ಜೀವಯ ಮಾ-ಮಸಹಾಯಂ .. 5..
ಮದನಜ-ಕಂಪನ-ಚಲ-ಘನ-ಜಘನಕ-ಚಲ-ರಶನಾ ಕಲ-ರಾವಂ .

ಘಟಯಿತು-ಮಭಿಲಷಿತಂ ಮಮ ತನುತೇ ಸಾಂತ್ವನಮಿವ ಭಜ ಭಾವಂ .. 6..

ಅತಿದೂರಾಽಽಗತಿ-ಖೇದಯುತಂ ತವ ಚರಣಯುಗ-ಮತಿವಹೇಯಂ .

ಗಲ-ದರ-ನಿಃಸೃತ-ಮಣಿ-ಮಥಿತ-ಶ್ರಮ-ಕಣ-ನಿಕರ-ಮಪನಯೇಯಂ .. 7..

ಮನಸಿಜ-ಜಯ-ದುಂದುಭಿ-ನಿನದಾಯಿತ-ಮಣಿತ-ರವೈಃ ಕೃತ-ಮೋದಂ .

ಹಸಿತ-ಸುಧಾರಸ-ವಚನ-ಕದಂಬೈ-ರಪನಯ ಮಾನಸ-ಖೇದಂ .. 8..

ವಿಶ್ವನಾಥ-ಕವಿ-ನಿಗದಿತಮಿದಮಿಹ ವಿಶದಿತ-ಷಣ್ಮುಖ-ತೋಷಂ .

ವಿಹರತು ಕಂಠತಲೇಽಖಿಲ-ವಿದುಷಾಂ ವಿರಚಿತ-ಬಹು-ಪರಿತೋಷಂ .. 9..

ಶ್ಲೋಕಾಃ -

ಸಾ ಧೂನೋತಿ ಕಠೌ ಸಕಂಕಣ-ಝಣತ್ಕಾರಂ ಜಿಘೃಕ್ಷೌ ಪ್ರಿಯೇ

ವೇಗಾದಾಸ್ಯ-ಸುಧಾಂ ಕರೋತ್ಯಪಿ ತಿರಶ್ಚೀನಂ ಪಿಪಾಸೌ ಮುಖಂ .

ಮಾ ಮಾ ಮೇತಿ ಚ ಭಾಷತೇ ಹಠ-ಸಮಾಶ್ಲೇಷಂ ಚಿಕೀರ್ಷೌ ಗಿರಂ

ಪುಷ್ಪಾತ್ಯಸ್ಯ ತಥಾಽಪಿ ಸಮ್ಮದಮಿದಂ ಕಾಮಸ್ಯ ಲೀಲಾಯಿತಂ .. ಶ್ಲೋ. 73..

(ಶಾರ್ದೂಲ-ವಿಕ್ರೀಡಿತಂ - 19)

ಉದ್ಯುಕ್ತಾ ದಯಿತಂ ವಿಜೇತು-ಮಧುನಾ ಸೌಮೇಷವೇ ಸಂಗರೇ

ದೋರ್ವಲ್ಲೀ-ದೃಢ-ಬಂಧನಾನ್ಯತಿ-ದೃಢೋರೋಜ-ದ್ವಯಾಸ್ಥಾಲನಂ .

ತೀಕ್ಷ್ಣಗೈ-ರ್ದಶನೈ-ರ್ನವೈಶ್ಚ ದಲನಂ ಚಕ್ರೇ ತಥಾಪ್ಯಂಜಸಾ

ಶ್ರಾಂತೈಷಾ ಹ್ಯಬಲಾತ್ವ-ಮುತ್ಪಲ-ದೃಶಾಂ ಯುಕ್ತಂ ಕುತೋಽಸ್ತ್ವನ್ಯಥಾ .. ಶ್ಲೋ. 74..

(ಶಾರ್ದೂಲ-ವಿಕ್ರೀಡಿತಂ - 19)

ಕೇಶಾ ಆಕುಲಿತಾಸ್ತಜೋ ವಿಗಲಿತಾಃ ಸ್ವಿದ್ಯನ್-ಮುಖಾಂಭೋರುಹಂ

ಶ್ಚೇತಾ ದಂಠಪಟೇ ಶ್ಲಥಾ ಭುಜಲತಾ ನಿಶ್ಚೇಷ್ಟಿತೌ ಚ ಸ್ತನೌ .

ಶೋಣಾ ನೇತ್ರಯುಗೀ ನಖ-ಕ್ಷತ-ಪರಿಕ್ಲಿಷ್ಟಂ ಚ ವಲ್ಯಾ ವಪುಃ

ತಾಮಾದಾಯ ತಥಾಽಪಿ ಮೋಹನಕರೀಂ ದೋಭ್ಯಾಂ ನನಂದ ಪ್ರಭುಃ .. ಶ್ಲೋ. 75..

(ಶಾರ್ದೂಲ-ವಿಕ್ರೀಡಿತಂ - 19)

ಅಷ್ಟಪದೀ - 24

ಶ್ಲೋಕಾಃ -

ಅಥ ವಲ್ಲೀ ರತಿ-ರಭಸ-ಶ್ರಾಂತಾ ಸಪ್ರೇಮ-ವಚನ-ಮಿದ-ಮೂಚೇ .

ಸಾನಂದಂ ಶಿವಸೂನುಂ ಮಂದಂ ಮಂದಂ ಮರಂದ-ರಸ-ರುಚಿರಂ .. ಶ್ಲೋ. 76..

(ಆರ್ಯಾ 12-18)

ಅಷ್ಟಪದೀ - 24 (ಮಂಗಲಕೌಶಿಕ ರಾಗೇ, ಏಕ ತಾಲೇ ಗೀಯತೇ)

ಪ್ರಿಯ ಶಿವಸಂಭವ ! ಲಂಬಯ ಮೃಗಮದ-ಚಿತ್ರಕ-ಮತ್ರಪ-ಮೇವ ಮೇ

ವದನ-ತಲೇ ವಿಮಲೇ ಮಧುಕರ-ಮಿವ ಪುಷ್ಕರ-ಪುಷ್ಪ-ಮನೋರಮೇ .. 1..
ಪಲ್ಲವೀ

ಶಿವನಂದನೇ ಶುಭ-ಮಾನಸಾ ಖೇಲತಿ . ಕಥಯಾಮಾಸ ಸಾ ..

ಅಧರಮಿಮಂ ಮಮ ನಿರ್ಮಿತ-ಯಾವಕ-ಲೇಪಜ-ರೂಪ-ವಿಭಾಸುರಂ .

ಕಲಯ ನಿರಂತರ-ದಂತಪದಂ ತವ ಸರಭಸ-ಮೇವ ಸಹಾದರಂ .. 2..

ಘನ-ನಿಭ-ಚಿಕುರ-ಕುಲಂ ಮಮ ಮಂಡಯ ಕೇಲಿ-ಕಲಾ-ಮರುದಾಕುಲಂ .

ಬಹುವಿಧ-ಕುಸುಮಿತ-ಸುಮ-ತತಿ-ಕೃತ-ಚಪಲಾಯಿತ-ಮಾಲಿಕಯಾಽತುಲಂ .. 3..

ಪ್ರತನು ಸುಮುಖ-ಸವಿಶೇಷ-ವಿಶೇಷಕ-ಮತಿ-ನಿಬಿಡೋರಸಿಜ-ದ್ವಯೇ .

ಹಿಮ-ಘನಸಾರ-ಪಟೀರ-ರಸೇನ ಮತಂಗಜ-ಕುಂಭ-ತಟಾದ್ವಯೇ .. 4..

ಅಧಿಕಟಿ ಯೋಜಯ ಮೇ ಜಯಶಕ್ತಿ-ಧರ ಸ್ವಯ-ಮುತ್ಸವ-ಮೇಖಲಾಂ .

ಹರಿತ-ಪಟೋಪರಿ ತೃಣ-ತತಿ-ಗತ-ಹರಿಗೋಪ-ಗುಣಾವಲಿ-ಮಂಜುಲಾಂ .. 5..

ಆಕಲಯಾಂಜನ-ರಂಜನಮಾಶ್ರಿತ-ಕಂಜನ-ಭಂಜನ-ನೈಪುಣೇ .

ಪ್ರಮದ-ನಿರರ್ಗಲ-ನಿರ್ಗಲದಶ್ರು-ನಿಸರ್ಗ-ವಿಸರ್ಗ-ಯುಜೀಕ್ಷಣೇ .. 6..

ಕಂಕಣ-ಮಂಗದ-ಸಂಗತ-ಮಿಹ ಕುರು ಮಮ ಚತುರೇಣ ಕರೇಣ ತೇ .

ಬಾಹೌ ಗುಚ್ಛ-ಲಸಚ್ಛವಿ-ರಜ್ಯ-ದಶೋಕ-ಭೃಶೋಪಮ ಆಯತೇ .. 7..

ಶ್ರವಸಿ ಚ ಕುಂಡಲ-ಮಂಡಲ-ಮಂಡನ-ಮುರಸಿ ವಿಲಾಸಯ ಮಾಲಿಕಾಂ .

ರತಿ-ವಿಷಮಂ ಚ ಸಮಂ ಸಕಲಂ ಕುರು ಮಮ ಪರಿಪಾಲಯ ನಾಯಿಕಾಂ .. 8..

ವಿಶ್ವನಾಥ-ಕವಿ-ವಿರಚಿತ-ಮುಚಿತಂ ಪ್ರಿಯಶಿವ-ಸಂಭವ-ಸಂಕಥೇ .

ಲಸತು ರಸಜುಷಾಂ ಚೇತಸಿ ವಿದುಷಾಂ ಪೂರ್ಣ-ಪುರಾಣ-ಮನೋರಥೇ .. 9..

ಶ್ಲೋಕಾಃ -

ಅಥ ಸ ಕರುಣಾ-ಸಿಂಧುಃ ಬಂಧುಃ ಪುಲಿಂದ-ತನೂ-ಭುವೋ

ವ್ಯರಚಯ-ದಯಂ ದಕ್ಷೋ ವಕ್ಷೋರುಹೇ ಮಕರೀಕ್ರಿಯಾಂ .

ಹೃದಿ ಪರಿಕರೋದಾರಂ ಹಾರಂ ರಣನ್-ಮಣಿ-ನೂಪುರಂ

ರುಚಿರ-ವಸನಂ ನೇತ್ರೇ ಶ್ರೋತ್ರೇಽಜ್ಜಾನಂ ಮಣಿ-ಕುಂಡಲಂ .. ಶ್ಲೋ. 77.. (ಹರಿಣೀ -17)

ಉದ್ಯನ್-ಮಾನ್ಮಥ-ಜನ್ಯ-ಜನ್ಯ-ಚಲನ-ಸ್ಥಾನಾ ವಿಭೂಷಾಃ ಪುನಃ

ಸೌಹಾರ್ದೇನ ಸಮಂ ವನೇಚರ-ಭುವಿ ಸ್ವಾಮೀ ಪ್ರತಿಷ್ಠಾಪಯನ್ .

ಪ್ರಾಪ್ತೈತತ್ಪ್ರಿಯ-ಬಾಂಧವಾನುಮತಿರಪ್ಯೇನಾ-ಮುದೂಹ್ಯಾನಯಾ

ಪ್ರಾಪ್ಯ ಸ್ಕಂದಗಿರಿಂ ಸುತಾಂ ಸುರಪತೇಸ್ತನ್ವನ್ ದದಾತು ಶ್ರಿಯಂ .. ಶ್ಲೋ. 78..

(ಶಾರ್ದೂಲ-ವಿಕ್ರೀಡಿತಂ - 19)

ಮಧುರಮಿತಿ ಮರಂದಂ ಘಾಣಿತಂ ಚೇಕ್ಷುಸಾರಂ

ಮಧು-ರಸಮಪಿ ದುಗ್ಧಂ ಮನ್ಯತಾ-ಮನ್ಯ ಏವ .

ಗುಹ-ಭಜನ-ಪರಾಣಾಂ ಸಾರ-ಸಂಗ್ರಾಹಕಾಣಾಂ

ಅತಿ-ಮಧುರಮಿದಂ ಸ್ಯಾದ್-ಗೀತ-ಗಾಂಗೇಯಮೇವ .. ಶ್ಲೋ. 79.. (ಮಾಲಿನೀ - 15)

ಸಕಾರುಣ್ಯಃ ಪಾಯಾತ್ ಸ್ಮರ-ವಿಜಯಿ-ಲಾವಣ್ಯ-ಜಲಧಿಃ

ತರುಣ್ಯಾಶ್ಲಿಷ್ಠಾಂಗಃ ಸುರ-ಪರಿಷದಗ್ರಣ್ಯಭಿನತಃ .

ಶರಣೋ ಲೋಕಾನಾಂ ತ್ರಿದಶ-ಮುನಿ-ಪಣ್ಯಾಮಿತ-ಗುಣಃ

ಸ ಮಾಂ ಸುಬ್ರಹ್ಮಣ್ಯಃ ಶಿಖಿ-ಗಿರಿ-ವರೇಣ್ಯಾಗ್ರ-ಸದನಃ .. ಶ್ಲೋ. 80.. (ಶಿಖರಿಣೀ - 17)

ವಲ್ಲೀ-ಸಸ್ಮಿತ-ಕಾಮ-ಮಂಥರ-ಚಲಾಪಾಂಗ-ಪ್ರಭಾಮಂಡಲೀ-

ವ್ಯಾಕೋಚಾರ್ಜುನ-ಮೇಚಕೋತ್ಪಲ-ಸರ-ಭ್ರಾಜಚ್ಚಿರೋಧಿಃ ಸದಾ .

ಸುಪ್ರೀತಸ್ಸಮ-ಶೇಖರಸ್ಯ ತನುಜೋಽಸ್ಮಾಕಂ ಸ್ವ-ಭಕ್ತೇಷ್ಟ-ಕೃತ್

ಸುಬ್ರಹ್ಮಣ್ಯ ಉದಾರ-ಮಂಗಲ-ನಿಧಿಃ ಸಂಪಾದಯೇನ್-ಮಂಗಲಂ .. ಶ್ಲೋ. 81..

(ಶಾರ್ದೂಲ-ವಿಕ್ರೀಡಿತಂ - 19)

ರಮ್ಯಂ ಶ್ರೀವಿಶ್ವನಾಥಃ ಕವಿರವದದಿದಂ ಗೀತಗಾಂಗೇಯ-ಕಾವ್ಯಂ

ಶ್ರೀಮತ್-ಕಾನಾಡು-ಕಾತ್ತಾನ್ ಪುರವರಸದನಃ ಶಾಬ್ದಿಕಃ ಸ್ಕಂದ-ಭಕ್ತಃ .

ಗೃಹ್ಣಂತಃ ಸ್ಕಂದ-ಭಕ್ತಾಃ ಮುದಮಪಿ ಪರಮಾಂ ತೇಽಪಿ ವಿಂದಂತು ಗಾನಾತ್

ಪುಷ್ಪಿಂ ದಾಡ್ಯಂ ಚ ಭಕ್ತಿಂ ಶ್ರಿಯಮತಿ-ಬಹುಲಾಂ ಸಂತತಂ ಪ್ರಾಪ್ನುವಂತು .. ಶ್ಲೋ.

82.. (ಸ್ರಗ್ಧರಾ - 21)

ಇತಿ ಶ್ರೀವಿಶ್ವನಾಥ-ಕವಿ-ಕೃತೌ ಶ್ರೀ-ಗೀತಗಾಂಗೇಯ-ಕಾವ್ಯೇ

ಸ್ವಾಧೀನ-ಭರ್ತೃಕಾ-ವರ್ಣನೇ ಸುಪ್ರೀತ-ಸುಬ್ರಹ್ಮಣ್ಯೋ ನಾಮ ದ್ವಾದಶಸ್ತರ್ಗಃ .

ಇತಿ ಶ್ರೀನವಸಾಲ-ರಾಜಧಾನೀ-ವಿರಾಜಮಾನ-ಶ್ರೀಗೋಕರ್ಣ-ಕ್ಷೇತ್ರವರ-

ಸನ್ನಿಹಿತ-ಶ್ವೇತನದೀತೀರ-ಬಾಭಾಸ್ಯಮಾನ-ಶ್ರೀಶಿವಪುರ-ಅಗ್ರಹಾರಾಭಿಜನಸ್ಯ,

ಕಾನಾಡು-ಕಾತ್ತಾನ್-ನಗರೀ-ನಿವಾಸಿನಃ, ಶ್ರೀರಾಮಸುಬ್ರಹ್ಮಣ್ಯ-ಸುಧೀಂದ್ರಸೂನೋಃ,

ಶ್ರೀಬಾಲಾಂಬಿಕಾ-ಗರ್ಭಶುಕ್ತಿ-ಶೌಕ್ತಿಕೇಯಸ್ಯ, ಶಾಬ್ದಿಕಸ್ಯ,

ಶ್ರೀಮದ್-ರಾಮಾಯಾಣಾದಿ-ತತ್ತ್ವ-ವಿವೇಚಕಸ್ಯ,

ಶ್ರೀವಿಶ್ವನಾಥಕವೇಃ ಕೃತಿಷು, ಶ್ರೀ ಗೀತಗಾಂಗೇಯ-ಕಾವ್ಯಂ ಸಂಪೂರ್ಣಂ ..

Notes :

1. In every Ashtapadi, the Pallavi is sung after every stanza, as a refrain.

2. Hyphens are added just to make the text easier to read

- between the words that make up the Samasas or compound words

- between words that are combined due to Sandhis.

If the latter word in the Sandhi starts with a vowel, the

letter after the hyphen would be the last consonant of

the first word. Eg. ಭಜತಾಮರೋಗ should be read

as ಭಜತಾಮರೋಗ

3. The mUlam with additional notes for greater understanding is given in a separate file.

ಶ್ರೀಗೀತಗಾಂಗೇಯಂ ಅಥವಾ ಸುಬ್ರಹ್ಮಣ್ಯಾಷ್ಟಪದೀ

Kaanaadukaathan Sri Vishvanatha Kavi



Kaanaadukaathan Sri Vishvanatha Kavi, the author of Gita Gangeyam : A short life-sketch Amongst the many books inspired by Gita Govindam of Jayadeva, some of the well-known ones are Rama Ashtapadi, and Shivageetimaalaa. These celebrate Rama and Sita, and Shiva and Parvati as the hero and heroine of their work, respectively. One of the recent additions to such works, is the Gita Gangeyam, which has been written in the first half of the 20th Century, CE.

The author of this work is Sri Vishvanatha Kavi, who resided in Kaanaadukaathan and in Kundrakudi, in Tamil Nadu, India. He was born circa 1890 CE, and lived till around the age of sixty. His parents were Sri Ramasubramanya Sarma and Balambal, and they were residents of the Shivapuram Agraharam, in Srigokarnam. Srigokarnam (Tirugokarnam in Tamil) is an important temple in Pudukottai, and Goddess Parvati, known there as Brhadamba, is the tutelary deity of the Tondamaan kings who ruled from Pudukkottai in the past few centuries. The Kavi's family worshipped Lord Subrahmanya in Vaideeswaran Koil, and later in Kumaramalai (a small hill shrine near Pudukkottai) as their family deity. Later when he started residing in places around Kundrakudi, the family embraced Lord Subrahmanya of Kundrakudi as their chosen deity. In fact, he has composed Gita Gangeyam in praise of Lord Subrahmanya of Kundrakudi, which is also known as Mayuragiri. He has used synonyms for the place, such as Shikhi-shaila, Mayura-bhudhara etc. in the work.

Sri Vishvanatha Kavi completed his studies in the Vedas and became a Ghanapaathi. He was an Adhyaapaka (instructor) of the Vedas in the Vedapathashala in a village called Uyyakkondaan Siruvayal (now known as O. Siruvayal). He was also well-versed in the Valmiki Ramayana and used to conduct discourses on the Ramayana. In the Tamil month of Aippasi (Ashvayuji), he also held readings of the Tulaa Puraanam, which extols the greatness of River Kaaveri. Apart from these, he was also a Shaabdika (grammarian), who

could perform Ashtaavadhaanam in Vyaakarana (i.e. he could pay attention to and respond to eight different kinds of queries simultaneously posed to him regarding grammar). He was also devoted to his spiritual routine and would not eat until he completed his Shiva Panchaayatana Puja everyday. He had great devotion towards Mahasvami of Kanchi, as well as towards Kutraalam Mouna Svami, whose Math he would occasionally visit and spend a month or so in.

Family members of Sri Vishvanatha Kavi recall that when they later went to have Darshan, Kanchi Mahasvami told them about him, and enquired if they had learnt anything from him. It is also said that the Mahasvami directed some people with doubts in some texts to Sri Vishvanatha Kavi for clarifications.

About fifty years ago, the family (then living in Thirumeyyam) had a visitor from the French Institute of Puducherry, who wanted to collect the works of Kavi. When they searched the ancestral house in Kundrakudi, the room was seen to be invaded by termites. The few available manuscripts were taken by the visitor to the French Institute. Those works were in the Grantha script, it is said. As of now, the only work available to us is the Gita Gangeyam. Sri Vishvanatha Kavi was married to Smt. Meenakshi. Having no children, the couple adopted his brother's son Sri Ramanathan. Sri Ramanathan completed his Vedic studies upto Ghana, and also mastered South Indian Classical music, having taken lessons from Sri Kottaiyur Ramachandra Bhaagavatar. Sri Ramanathan's younger son Sri Meenakshisundaram is a musician and music teacher, and his son, Sri Kundrakudi M. Balamuralikrishna is a well-known vocalist today.

The immensely famous violinist of yesteryears, Kunnakkudi R. Vaidyanathan, also belongs to this family. His father Sri Ramaswamy was another younger brother of Sri Vishvanatha Kavi.

Sri Vishvanatha Kavi spent his later years with his son's family in Keezha-Poongudi. Till the end he continued his teaching and discourses. He was unwell only for a week before he passed away.

The Gita Gangeyam is a short Kavya, a great work filled with charming verses, that describes the sports of Lord Subrahmanya (Gangeya) and His younger consort Sri Valli. Although modelled after Gita Govindam, it has a rare beauty of its own. It has 24 Ashtapadis (songs with 8 stanzas) in differing rhythms and has some Shlokas before and after each Ashtapadi. These Shlokas are set in a variety of Chandas (metres) and have


amazing descriptions of Nature, the heroic deeds of Subrahmanya and various nuances of the emotions of love. Many are simply sublime prayers to Him.


The book was published in 1982 by Murugan Tiruvarut Sangam of Chennai, under the guidance of musician and scholar Sri TS Vasudevan. It was made part of the Guha Bhajana Sampradaaya and published in the book of Hari-hara-guha Bhajana Sampradaaya published by Sri AK Gopalan Bhagavatar. Later it was also published by Pranatartihara Bhajana Mandali of Bengaluru and then by Dr P Siva of Hyderabad. Reconciling these four sources, this book has now been uploaded online in www.sanskritdocuments.org, under the Stotras of Subrahmanya. We hope many will read and appreciate this beautiful Kavya and musicians will add songs from it in their repertoire.

Note : Some of the lesser known words have been spelt here with double a's to aid their correct pronunciation.

Encoded, edited, and proofread by

Rajani Arjun Shankar *rajani_arjun at yahoo.com*

——
Shri Gita Gangeyam or Subrahmanya Ashtapadi
pdf was typeset on July 9, 2023

——
Please send corrections to sanskrit@cheerful.com

